

PROGRAMM ELETTORALI 2017




Jien naghzel
Malta.

P R O G R A M M E L E T T O R A L I 2 0 1 7



Jien nagħżel
Malta.

ForzaNazzjonali.com

WERREJ

Messaġġ mill-Kap tal-Partit Nazzjonalista	4
Messaġġ mill-Kap tal-Partit Demokratiku	6

Jien nagħzel politika nadifa

Innaddfu l-politka	8
Awtonomija lill-istituzzjonijiet u lill-awtoritajiet pubbliċi	10
Isem nadif għal Malta fid-dinja	10
Nagħtu lura l-poter lin-nies	11
Insahhu t-trasparenza u l-libertà tal-media	12
Il-fondi pubbliċi nużawhom għan-nies	13

Jien nagħzel politika għan-nies


Il-familja fil-qalba tal-komunitajiet tagħna	14
Prijorità għat-tfal tagħna	15
Adozzjoni u fostering:	
trobbija xierqa għal dawk l-aktar vulnerabbli	16
Ugwaljanza għal kulhadd, inkluż fiż-żwieġ	16
Hidma kontra l-vjolenza fuq in-nisa	17
Dhul xieraq għal għajxien dinjituż	18
Hajja aħjar għall-anzjani: ninvestu fil-pensjonijiet	19
Solidarjetà aqwa permezz ta' benefiċċji soċjali miżjuda	20
Għozza għall-anzjani fil-qalba tal-komunità	21
Mal-persuni b'dizabilità: solidarjetà bil-fatti	22
Investiment fil-bejta ta' kull familja: id-dar	23
Inħaffu u nsahhu suq sostenibbli tal-propjetà	24
Komunitajiet hajjin: investiment il-Kunsilli Lokali	25
Kulhadd indaqs taħt il-ligi: Korp tal-Pulizija serju	26
Serhan il-mohh: Protezzjoni Ċivili professjonali	27
Kundizzjonijiet aħjar għall-uffiċjali korrettivi wkoll	28
Ir-riabilitazzjoni prijorità fil-faċilitajiet korrettivi	28
Kundizzjonijiet xierqa għall-membri tal-Forzi Armati	29
Cittadinanza nadifa	29

Jien nagħżel ekonomija għan-nies

Miri ewlenin.....	31
Id-direzzjoni ekonomika.....	31
L-ewwel prioritajiet biex nikkonsolidaw l-ekonomija.....	32
Noħolqu setturi ekonomiċi ġodda	34
Appoġġ għan-negozju	35
It-turiżmu.....	36

Jien nagħżel kwalità aqwa tal-ħajja

Kura aqwa tas-saħħa.....	39
Tmexxija medika aqwa favur il-pazjenti u l-ħaddiema	41
Stil ta' ħajja b'saħħitha	42
Kura tas-saħħa eqreb lejku.....	43
L-iskejjel tagħna fil-bażi tal-edukazzjoni u t-taħriġ	43
Edukazzjoni avanzata u oġġetti għal hliet aqwa	44
Il-kultura sseddaq l-identità tagħna.....	46
Ninvestu fl-industrija tal-films	48
Nagħmlu l-ambjent element ewlieni tal-pajjiż li jixirqilna	48
Inħarsu l-wirt naturali u l-bijodiversità tagħna	49
Inroddu lura l-kredibilità lill-awtoritajiet ambjentali.....	50
Intejbu l-kwalità ambjentali taż-żoni urbani	51
Nużaw aħjar u ntejbu l-wirt mibni tagħna	52
Inħarsu ż-żoni barra l-iżvilupp (ODZ)	52
Nimmanigjaw ir-rizorsi tagħna aħjar.....	54
Nifs aħjar b'arja aktar nadifa	54
Nipproduċu, nixtru u nużaw l-enerġija aktar bil-ghaġal.....	55
It-tibdil fil-klima u l-efċjenza fl-enerġija	56
Nindirizzaw b'mod serju l-problema tat-traffiku: sistema ta' metro	57
Il-bdiewa, ir-raħħala u s-sajjeda: kontributuri ambjentali	59
L-agrikoltura	60
Is-sajd	61
Inħarsu l-annimali.....	62



POLITIKA MIN-NIES, GĦAN-NIES

Meta erba' snin ilu sirt Kap tal-Partit Nazzjonalista, ridt li nagħmel lill-Partit Nazzjonalista mill-ġdid partit tan-nies. Xammart il-kmiem u ħdimt biex nagħmel propju dan billi ergajt mort fl-għeruw biex nibnu politika min-nies u għan-nies.

F'dawn l-erba' snin, iltqajt ma' ħafna nies u qattajt ħafna hin nitkellem magħhom fi djarhom. Nies li kienu jhossu hom imwegġġgħin mill-partit li kienu jhobbu; nies li xtaqu lill-Partit Nazzjonalista jinheles mix-xkiel tal-imġhoddi; nies li xtaqu ġustizzja u d-drittijiet li ġew imcaħħdin minnhom. Kull darba, in-nies li ltqajt magħhom tawni energija ġdida bit-tama tagħhom li nibnu lill-Partit Nazzjonalista mill-ġdid biex ikun jixraq lil Malta t'issa u tal-futur.

Ridt li l-Partit Nazzjonalista jerga' jkun qrib in-nies, għall-ġid ta' pajjiżna. Biddilna l-istrutturi fil-Partit Nazzjonalista biex jirrappreżentaw tassew lis-soċjetà li qed

nghixu fiha. Ftaħna lill-Partit Nazzjonalista, ħaddanna nies minn kull qasam tas-soċjetà tagħna, minn kull età, kull sess, kull kulur, kull tip ta' xogħol. Fuq kollox, bdejna naħdmu fuq vizjoni ġdida tagħna għal Malta biex negħlbu l-medjokrità darba għal dejjem.



Il-viżjoni tiegħi għal Malta hi waħda ta' pajjiż li jitmexxa b'mod onest, nadif u ġenwin. Hu għalhekk li qed inwiegħed li l-karigi għoljin kollha tal-pajjiż – mill-President sal-Kummissarju tal-Pulizija – ma jinħatrux aktar mill-Prim Ministru imma mill-Parlament b'magġoranza ta' żewġ terzi. Irrid nenfasizza li t-tmexxija nadifa u onesta trid tkun parti mill-Kostituzzjoni tagħna halli jkollna min isus fuq il-Prim Ministru u l-Gvern, bla biża' jew favuri. Irridu wkoll istituzzjonijiet stabbli halli mhux kull darba li jinbidel il-Gvern jinqaleb kollox.

Hu għalhekk ukoll li ftaħt lill-Partit Nazzjonalista għall-possibilità li jaħdem ma' partiti oħrajn. Jien sodisfatt li għamilna ftehim mal-Partit Demokratiku. Hu b'hekk ukoll li jkollna Gvern li jkun hemm min isus fuqu u jien ma nibża' xejn minn dan, anzi rrid li jkun hekk. Il-wegħdi li qed nagħmel huma konkreti u nibdew inwettquhom hekk kif Forza Nazzjonali tkun eletta fil-gvern.

Għandna pjani godda u interessanti għall-pajjiż; pjani bbażati fuq proposti li bihom nagħtu bidu għid lil pajjiżna f'hafna oqsma. Irrid pajjiż li jirrispetta l-gustizzja soċjali, jistinka halli kulhadd igawdi kwalità aqwa tal-ħajja, u jara li kulhadd igawdi mil-ħolqien tal-gid. Nistiednek taqra dan il-programm elettorali u tingħaqad magħna fil-ħegġa biex inwettquh.


Madankollu, inżommu f'moħħna li din l-elezzjoni mhix tellieqa tal-proposti. Forza Nazzjonali tagħtina l-opportunità li ningħaqdu flimkien biex innaddfu s-sistema politika tagħna darba għal dejjem halli niddedikaw l-enerġiji kollha tagħna halli nagħmlu lil Malta pajjiż tassew aħjar.

Dan hu għaliex jien nagħzel Malta, u nħegġek tagħmel hekk int ukoll.



Simon Busuttil
Kap, Partit Nazzjonalista

*“Forza Nazzjonali tagħtina l-opportunità li ningħaqdu
flimkien u niddedikaw l-enerġiji kollha tagħna
halli nagħmlu lil Malta pajjiż tassew aħjar”*



PROGRAMM SĦIĦ GĦAL PAJJIŻNA

Inkitbu bosta manifesti. Mill-Indipendenza 'l hawn esperjenzajna l-alternanza tal-poter minn partit kbir wieħed għal partit kbir ieħor. It-tnejn għamlu l-gid fi żmienhom u t-tnejn kellhom il-mument iżien tagħhom.



Li żgur naqsithom it-tnejn meta l-aktar li ġew bżonnha hija l-forza u l-ħegġa biex, waqt li jiggvernaw, kontinwament jiġġeddu u jżommu l-interess tan-nies kollha l-ewwel, f'kull deċiżjoni li jieħdu.

Il-Partit Demokratiku għalhekk inholoq. Se jkun l-assigurazzjoni biex il-viżjoni għal pajjiżna, hekk kif imsejsa fil-manifest, titwettagħ kollha kemm hi u li f'kull ħin jinżamm sħiħ il-pedament b'saħħtu ta' tmexxija bil-għaqal, responsabbli u trasparenti bil-partecipazzjoni kontinwa tas-soċjetà ċivili.

Il-Partit Demokratiku jemmen, fuq kollox, li hija l-edukazzjoni li toħroġ l-aħjar f'kull wieħed u waħda minna, iċ-ċavetta tas-suċċess sħiħ tal-poplu tagħna. Edukazzjoni li tqanqal il-kreattività, l-innovazzjoni fil-ħsieb u r-rieda li nkunu aħna, kull wieħed u waħda minna, l-aġenti biex noħolqu x-xogħol dinjituż għalina u għall-oħrajn.

“Dan huwa programm imfassal minn nies li għalihom l-interess nazzjonali jiġi l-ewwel. Lesti li flimkien magħkom ipoġġu fil-prattika l-politika u l-governanza”

Minn poplu passiv, imtaqqal b'sistema edukattiva li trazznu milli jaħseb, se nwettqu trasformazzjoni f'poplu mrawwem biex jaħseb b'moħħu, jiddibatti, jikkritka u jsib hu s-soluzzjonijiet meħtieġa għall-iżvilupp sostenibbli ta' gzejjer li r-riżors tagħhom huwa aħna lkoll.

Il-Partit Demokratiku jemmen li l-egħżeż haġa li għandu l-bniedem hija saħħtu, u jorbot is-saħħa ta' kull ċittadin mhux biss mal-kwalità tal-ambjent fiżiku li jiddependi wkoll fuq deċiżjonijiet politiċi, imma wkoll mal-kwalità tal-ħajja li kull wieħed minna jkollu iġħix biex jassigura l-għajxien tiegħu.

Għalina tal-Partit Demokratiku, it-tqassim tal-ġid bil-għaqal jibqa' fuq quddiem nett tal-għaniijiet tagħna fil-proposti li ssibu f'dan il-programm.

B'dan il-programm qed nagħtu tifsila tal-pajjiż li rridu ngħixu fih.

It-tifsila mhix biżżejjed. Il-kontribut ta' kulħadd se jkun meħtieġ fiż-żmien li ġej biex inpoġġu l-bżulija u l-integrità tagħna lkoll għad-dispożizzjoni ta' pajjiżna, biex fil-ħames snin li ġejjin inlibbsu mill-ġdid il-libsa tas-suċċess u l-kredibilità lill-pajjiż tagħna.



Marlene Farrugia
Kap tal-Partit Demokratiku



JIEN NAGHŻEL

POLITIKA NADIFA

Aħna determinati li nnaddfu s-sistema politika f'pajjiżna darba għal dejjem. Nagħtu l-impenn tagħna li nagħmlu bidliet radikali fil-governanza ta' pajjiżna biex intejbuha u biex niżguraw li l-istituzzjonijiet tagħna jiffunzjonaw tajjeb u b'mod indipendenti. Nimpenjaw ruħna li nirrispettaw is-saltna tad-dritt, li nipproteġu d-drittijiet taċ-ċittadin, li niddecentralizzaw il-poter, u li niżguraw il-kontabilità tal-ufficjali pubbliċi.

L-impenn tagħna għal governanza tajba huwa spjegat fid-dokument Nibnu Fiduċja Ġdida fil-Politika.

INNADDFU L-POLITIKA

1. Naħtru minnufih Kummissarju tal-Pulizija ġdid u jingħata bidu għal investigazzjoni tal-każi ta' korruzzjoni li twassal biex titwettaq ġustizzja.
2. Nippubblikaw liġi biex jinhatar Maġistrat Speċjali Investigattiv dwar il-Korruzzjoni, bit-tir li din il-liġi tgħaddi din is-sena stess. Il-Maġistrat ikun membru tal-ġudikatura iżda b'funzjoni speċjali li jinvestiga rapporti u jwettaq prosekuzzjoni dwar każi ta' korruzzjoni anki fuq inizjattiva tiegħu

stess. Il-Maġistrat ikollu l-istaff biex ikun jista' jaqdi l-funzjonijiet tiegħu bl-aktar mod effettiv u b'awtonomija sħiħa.

3. Naħtru Kummissarju dwar Standards fil-Hajja Pubblika biex ikun jista' jikkontrolla l-imġiba tal-politiċi. Il-Membri Parlamentari jingħataw l-għażla li jkunu full-time filwaqt li titneħħa l-prattika li daħhal il-Gvern Laburista li Membri Parlamentari jew qrafa tagħhom jew soċji f'negozju magħhom jinħatru biex imexxu bordijiet pubbliċi.
4. Nippubblikaw Kodiċi tal-Etika għdid tal-Ministri li fih jerġġu jiddaħhlu l-obbligi li Ministru ma jkunx jista' jagħmel Prattika Privata u li jiddikjara d-dhul tal-konjuġi tiegħu/tagħha. Ministri ma jithallewx jimpjegaw fis-segretarjat tagħhom jew f'*positions of trust* membri tal-familja tagħhom jew soċji fin-negozju magħhom. Ikun hemm limitu stabbilit ta' kemm il-Ministri jista' jkollhom *positions of trust*.

*"Intejbu u niżguraw li
l-istituzzjonijiet tagħna
jiffunzjonaw tajjeb
u b'mod verament
indipendenti"*

5. Waqt li nibnu fuq ix-xogħol tal-Kummissjoni Bonello mahtura mill-Partit Nazzjonalista, naħtru kummissjoni nazzjonali li tistudja l-finanzjament u n-nefqa tal-partiti politiċi u kif dawn jistgħu jkunu aktar trasparenti u jevitaw kunflitti ta' interess, inkluż għandux jidhol finanzjament pubbliku tal-partiti u kontroll effettiv fuq in-nefqa tagħhom.
6. Naħtru Konvenzjoni Kostituzzjonali biex tibda proċess ta' bidla fil-Kostituzzjoni sabiex jissahħu l-istrutturi u l-organi tal-Istat, inkluż l-indipendenza tagħhom mill-Gvern tal-għnata. Fost l-oħrajn, tiddaħhal regola li l-ħatriet fl-ogħla karigi tal-





*“Nirrestawraw
il-fama ta’ Malta,
stat Ewropew
u demokratiku b’rispett
shih għas-saltna tad-dritt”*

Istat isiru b’żewġ terzi fil-Parlament. Sabiex ma niġux f’pożizzjoni li dawn il-karigi jibqgħu vojta għax ma jkunx intlaħaq vot ta’ żewġ terzi fil-Parlament wara darbtejn, it-tielet vot ikun b’magġoranza sempliċi sabiex il-ħatra tkun tista’ ssir.

AWTONOMIJA LILL-ISTITUZZJONIJIET U LILL-AWTORITAJIET PUBBLIĊI

7. Indaħhlu skrutinju tal-persuni li jkunu nominati bhala Chairpersons ta’ bordijiet f’awtoritajiet pubbliċi importanti permezz ta’ smiġh pubbliku fil-Parlament. Nistabbilixxu tul ta’ żmien massimu għal dawn il-ħatriet.
8. Ma naħtrux uffiċjali għolja tal-partiti politiċi f’positions of trust mal-Gvern jew fuq bordijiet pubbliċi.

9. Il-Kummissarju dwar Standards fil-Hajja Pubblika jzomm regjistru u jippubblika b’mod regolari lista ta’ ħatriet fuq bordijiet pubbliċi flimkien mal-ħlas rispettiv tagħhom.
10. Reklutaġġ u promotions fis-servizz ċivili u fis-settur pubbliku jsiru permezz ta’ proċess serju, miftuħ u kompetittiv.

ISEM NADIF GĦAL MALTA FID-DINJA

11. Insewwu r-reputazzjoni internazzjonali ta’ Malta bhala stat Ewropew u demokratiku b’rispett shih għas-saltna tad-dritt. Issir enfasi fuq ir-rwol ta’ Malta bhala ċentru finanzjarju rispettabbli u ta’ min jafdah.
12. Nagħlqu l-presidenza Ewropea ta’ Malta b’mod dinjituż, u nagħmluha ċara li ahna msieħba kredibbli u fdati.

Nippromwovu l-interessi ta' pajjiżna fl-istituzzjonijiet kollha tal-Unjoni Ewropea u naraw li niksbu ftehim finanzjarju li bih Malta tgawdi kif jixraq fit-taħditiet dwar il-Qafas Finanzjarju tal-Unjoni Ewropea għall-2021-27.

13. 'L hinn mill-UE, insaħħu r-relazzjonijiet tagħna mal-pajjiżi ġirien fl-Afrika ta' Fuq u fil-Lvant Nofsani, kif ukoll mal-Istati Uniti, il-Kanada, iċ-Ċina, ir-Russja, imsieħba ewlenin oħrajn u organizzazzjonijiet internazzjonali.
14. Niddedikaw attenzjoni u miżuri speċjali biex ir-rabtiet tal-poplu Malti u Għawdxin ma' ħutna l-Maltin u l-Għawdxin li jgħixu barra l-pajjiż jibqgħu ħajjin u jagħtu frott f'kull qasam possibbli, speċjalment fejn jidhlu l-oqsma tal-ilsien Malti, tal-kultura, ċittadinanza u r-relazzjonijiet bilaterali u kummerċjali bejn pajjiżna u l-pajjiżi li fihom jgħixu dawn il-Maltin u Għawdxin.
15. Indaħħlu l-obbligu li l-Ambaxxaturi kollha jgħaddu minn smiġh quddiem il-Kumitat dwar l-Affarijiet Barranin u Ewropej tal-Parlament u jirrispondu kwalunkwe mistoqsija li ssirilhom mill-Kumitat.
16. Il-Korp Diplomatiku jiġi meqjus bħala servizz professjonali taħt il-Kummissjoni dwar is-Servizz Pubbliku b'kodiċi ta' etika speċifiku għall-membri tiegħu.

NAGHTU LURA L-POTER LIN-NIES

17. Inwaqqfu Ministeru għad-Drittijiet taċ-Ċittadin u tas-Socjetà Ċivili li jiżgura li l-Gvern u s-settur pubbliku jaħdmu għaċ-ċittadin u għas-socjetà ċivili, inkluż is-settur tal-volontarjat. Dan il-Ministeru jservi bħala one-stop-shop għal ilmenti li jsiru rigward servizzi pprovduti mill-amministrazzjoni pubblika u jara li ċ-ċittadin jiehu servizz tajjeb mill-awtorità pubblika kkonċernata fi żmien qasir. Dan il-Ministeru jaħdem mal-Ministeri l-oħra sabiex inwaqqfu s-sitwazzjoni fejn iċ-ċittadin jintbagħat minn dipartiment għal iehor mingħajr direzzjoni. Il-Ministeru jkun ukoll il-kuntatt prinċipali mal-organizzazzjonijiet tas-socjetà ċivili biex jiżgura li dawn ikollhom rwol ċentrali fit-tfassil tal-politika fis-setturi kollha.
18. Nistabbilixxu pjattaforma ta' eGovernment fi hdan l-amministrazzjoni pubblika li tippermetti kuntatt kontinwu bejn il-Gvern u ċ-ċittadini, tiżgura li ċ-ċittadini jkunu jistgħu jagħtu reazzjoni għall-proposti tal-Gvern, tagħmilha possibbli għaċ-ċittadini li jipproponu l-ideat tagħhom, u jivvutaw b'mod elettroniku għal dawk l-ideat li jkunu jixtiequ li jiġu attwati mill-Gvern.

19. Inwaqqfu Fond ta' Solidarjetà li fih jithallas 0.5% tat-taxxa tad-dhul li thallas kull persuna, u kull individwu jagħżel min għandu igawdi minnhom direttament fil-formola tat-taxxa. Dawn jistgħu jkunu għaqdiet tas-soċjetà ċivili u volontarjat li jaħdmu f'diversi setturi inkluż l-oqsma soċjali, filantropiċi, għaqdiet reliġjużi, kulturali u artistici, għaqdiet li jharsu l-annimali u oħrajn.
20. Nagħtu sostenn lill-organizzazzjonijiet volontarij, inkluż clubs soċjali, permezz ta' rati speċjali fuq id-dawl u l-ilma u fuq hlasijiet oħrajn għal servizzi pubbliċi, u nsahħu l-prattika li nassenjaw impjegati tas-settur pubbliku sekondati magħhom skont l-iskop u d-daqs tal-organizzazzjoni.
21. Inressqu liġi li tippermetti li jsiru referenda propożittivi biex tissaħħaħ il-parteciġazzjoni pubblika fit-tfassil tal-politika.
22. Insaħħu l-Uffiċċju tal-Ombudsman u nirrispettaw ir-rakkomandazzjonijiet tal-Ombudsman, filwaqt li nagħtu spjegazzjoni lill-Parlament f'każijiet fejn dan ma jkunx jista' jsehh.
23. Inwettqu r-riformi li għadhom pendenti skont ir-rakkomandazzjonijiet tal-Kummissjoni Bonello għar-Riforma tal-Ġustizzja, u nnaqqsu drastikament it-tul tal-proċeduri fil-Qorti.
24. Inħassru l-liġijiet kollha li l-Qorti Kostituzzjonali tiddikjara li jmorru kontra l-Kostituzzjoni u dawn isiru bla effett fir-rigward ta' kull persuna, u mhux biss tal-partijiet fil-kawża.
25. Nagħtu liċ-ċittadini Maltin li jgħixu f'pajjiżi oħra Ewropej id-dritt li jivvutaw fl-elezzjonijiet ġenerali f'Malta permezz ta' sistema ta' distance voting.
26. Infasslu Strategija Nazzjonali għall-Infurzar tal-Liġijiet.

INSAĦHU T-TRASPARENZA U L-LIBERTÀ TAL-MEDIA

27. Fl-interess tat-trasparenza, nippubblikaw il-kuntratti li jidhol fihom il-Gvern. F'dawk il-każijiet fejn ikun hemm bżonn li tinżamm is-segretezza u dawn ma jgħux ippubblikati għal raġunijiet ta' ordni pubbliku u sigurtà pubblika, nagħmlu l-arrangamenti meħtieġa għall-aċċess u l-għoti ta' informazzjoni kunfidenzjali lill-Parlament u entitajiet oħra tal-Istat skont il-każ. Nistabbilixxu reġistru pubbliku għall-kuntratti pubbliċi li jinvolvu tranżazzjonijiet ta' art, servizzi u konċessjonijiet.
28. Nibdlu l-Att dwar il-Libertà tal-Infurmazzjoni u nadottaw *data policies* biex ikollna iktar trasparenza, niżguraw li kull ċittadin ikollu dritt ta' aċċess għal dokumenti uffiċjali tal-Gvern, u biex talbiet għal dan jigu pproċessati mill-iktar fis possibli.



*“Niggarantixxu
l-libertà tax-xandir
pubbliku li jopera
mingħajr l-indħil politiku”*

29. Niggarantixxu l-imparzjalità fix-xandir pubbliku billi niżguraw il-libertà tax-xandir pubbliku li jopera indipendentement mill-indħil politiku tal-Gvern tal-ġurnata, u nirrevedu l-kompożizzjoni tal-Awtorità tax-Xandir biex innaqqsu l-inflwenza tal-partiti politiċi fuqha.

30. Ministri tal-Gvern jintrabtu li jirrispondu għall-mistoqsijiet tal-media fl-ispiritu tat-trasparenza. Ministri ma jithallewx jużaw l-email privat tagħhom għal użu uffiċjali.

31. Ikun hemm kadastru diġitali li jidentifika l-propjetà kollha tal-Gvern ta' Malta, u dan isir fi żmien tliet snin, u jkun jinkludi dettalji dwar titlu, drittijiet ta' aċċess u użu, biex ikun hemm pjattaform trasparenti għall-aħħar dwar l-artijiet u l-propjetà li huma fid-dominju pubbliku. Il-kadastru jiġi estiż biex jinkludi l-propjetà privata fuq medda ta' għaxar snin.

IL-FONDI PUBBLIĊI NUŻAWHOM GĦAN-NIES

32. Inressqu kull ftehim dwar kumpens bejn il-Gvern u terzi privati għall-iskrutinju tal-Parlament.

33. Nirrispettaw ir-rakkomandazzjonijiet tal-Uffiċċju Nazzjonali tal-Verifika u nagħtu spjegazzjoni lill-Parlament f'każijiet fejn dawn ir-rakkomandazzjonijiet ma jkunux jistgħu jiġu aċċettati.

34. Nagħtu l-poter lill-Uffiċċju Nazzjonali tal-Verifika biex jagħmel awditjar ta' fondi pubbliċi allokatilil persuni privati u li jivverifika li dawn il-fondi jkunu ntefqu b'mod li jintlaħqu l-oġġettivi li għalihom ingħataw.

35. Insibu soluzzjoni aċċettabli għal ingustizzji li għadhom pendenti mis-snin sebghin. Dawk li sofrew dawn l-ingustizzji jixirqilhom soluzzjoni bla aktar dewmien.

A pair of hands is shown from the palms up, holding a white silhouette of a family (two adults and two children) holding hands. Above the family is a logo consisting of a square with horizontal blue lines. The background is a soft-focus green with a bright sunburst in the top right corner.

JIEN NAGĦŻEL

POLITIKA GĦAN-NIES

Irridu li Malta tkun nazzjon mibni fuq sens ta' komunità, li tgħożż u tagħti kas lil kull min iġhix fi hdanha, speċjalment dawk l-aktar vulnerabbli. Irridu nagħtu s-setgħa lin-nies biex jilħqu l-potenzjal shiħ tagħhom. Irridu nipprovdu servizzi u opportunitajiet biex nilhqu livelli ta' għajxien oġġla, u biex kulhadd ikun integrat fil-komunità. Impenjati li nibnu soċjetà li tiegħu hsieb u tinkludi lil kulhadd.

IL-FAMILJA FIL-QALBA TAL-KOMUNITAJIET TAGĦNA

36. Inwaqqfu Ċentri tal-Familja, l-ewwel wiehied f'Birżebbuġa, biex iġibu s-servizzi lill-familja eqreb ta' darek biex nipprovdu servizzi ta' appoġġ u nixprunaw lill-familji, ġenituri, tfal, u anzjani kif ukoll lil dawk li ma jafdmux. Dawn iċ-ċentri jkunu spazji għall-familji li jservu mhux biss bħala l-ewwel kenn kull meta jkun hemm bżonn ta' appoġġ, imma wkoll jipprovdu spazji għal servizzi soċjali, inizjattivi edukattivi u ta' taħriġ, u programmi ta' saħħa.

37. Nikkonsultaw mal-imsiehba soċjali fl-MCESD sabiex inżidu l-leave tal-maternità minn 18 għal 22 ġimgha, bl-erba' ġimghat miżjuda jiġu ssussidjati mill-Gvern, u ndaħhlu erba' ġimghat leave tal-paternità għax nemmnu li anke l-missier għandu jkun aktar preżenti fl-ewwel jiem tat-twelid ta' wliedu. Malli jkun hemm ftehim mal-imsiehba soċjali, nintrabtu li ndaħhlu dawn il-proposti.

38. *Is-sick leave* ikun jista' jintuża mhux biss meta timrad int, imma anke meta jimirdo t-tfal tiegħek. B'hekk tkun tista' sserrah rasek li jekk jinqala' xi haġa lit-tfal int tkun hemm għalihom. Din il-miżura titwettagħ f'diskussjoni ma' min iħaddem sabiex jonqos

l-abbuż mis-sick leave, tiżdied il-lealtà fl-impjieg u tinkoraġġixxi li min qed irabbi jibqa' fid-dinja tax-xogħol.

PRIJORITÀ GĦAT-TFAL TAGĦNA

39. Nestendu s-servizz ta' childcare b'xejn għal kull tifel u tifla u mhux biss meta l-ġenituri joħorgu jaħdmu, kif inhi ċ-childcare illum. Din hi miżura soċjali, edukattiva u ta' żvilupp bikri tat-tfal li għandha tgħin ukoll familji fl-aktar sitwazzjonijiet dgħajfin.

40. Inżidu *c-children's allowance* minn €450 għal €550 għal kull tifel u tifla. F'każ ta' familji b'paga minima, *ic-children's allowance* titla' b'€200 għal kull tifel u tifla.



*“Nestendu s-servizz
ta' childcare b'xejn
għal kull tifel u tifla”*



*“Adozzjoni u fostering:
trobbija xierqa għal dawk
l-aktar vulnerabbli”*

- 41. Nipprovdu servizzi bażiċi ta' kura tas-saħħa f'kull skola lil dawk it-tfal li jkollhom bżonn attenzjoni medika ħalli din tingħatalhom b'mod immedjat.
- 42. Nintroduċu miżuri radikali li għandhom iwasslu biex inbiddu l-mentalità għal stil ta' hajja aktar f'saħħitha u attiva, billi nibdew mill-iskejjel fejn l-ikel għandu jkun bnin, kif ukoll billi tiżdied u titjieb l-edukazzjoni fiżika.

ADOZZJONI U FOSTERING: TROBBIJA XIERQA GĦAL DAWK L-AKTAR VULNERABBLI

- 43. Inżidu l-benefiċċju ta' Child in Care b'€1,600 aktar kull sena fuq l-allowance li hemm bħalissa.
- 44. Niprovdu servizz speċjalizzat ta' foster care għal tfal li jkollhom bżonn ta' livell għoli ta' kura. Dan is-servizz jithaddem flimkien ma' djar residenzjali terapewtiċi biex noffru aktar stabbiltà lil dawn it-tfal, kenn u terapija meta jkollhom bżonnhom.

- 45. Nappoġġjaw it-twaqqif ta' aġenziji mhux governattivi li joffru servizzi ta' fostering.
- 46. Nintroduċu sistemi li bihom dawk il-foster carers li jieqfu minn xogħol bi dħul fiss biex jieħdu ħsieb tfal li huma fil-kura tagħhom, ikollhom il-kontribuzzjoni tagħhom imħallsa għal tliet snin, bħalma jigri fil-każ ta' ġenituri adottivi.
- 47. Nifthu uffċċju one-stop-shop biex tinqata' l-burokrazija li bħalissa qed toħloq problemi u spejjeż addizzjonali għall-Prospective Adoptive Parents.
- 48. Nagħmlu ftehimiet dwar l-adozzjoni ta' tfal ma' pajjiżi oħra u nsaħħu dawk li bħalissa huma fis-seħħ, filwaqt li nżommu relazzjoni tajba ma' aġenziji privati li jaħdmu f'dan il-qasam.

UGWALJANZA GĦAL KULĦADD, INKLUŻ FIŻ-ŻWIEĠ

- 49. Nibnu fuq kull titjib li sar fid-drittijiet LGBTIQ f'dawn l-aħħar snin u nressqu liġi għall-introduzzjoni ta' żwieġ bejn persuni tal-istess sess.

50. Insaħħu aktar l-ugwaljanza bejn in-nisa u l-irġiel, u nagħmlu pjan nazzjonali ġdid ta' azzjoni dwar l-ugwaljanza bejn is-sessi li jara wkoll li tiġi indirizzata d-differenza fil-paġi bejn in-nisa u l-irġiel.

51. Immexxu bl-eżempju u għalhekk nintrabtu li l-Gvern iżid sostanzjalment il-possibilità ta' teleworking.

52. Niżguraw li mill-anqas nofs il-membri maħtura fil-bordijiet pubbliċi kollha jkunu nisa. Gvern ġdid iħeġġeġ lis-settur privat jagħmel l-istess kemm fil-possibilità ta' teleworking kif ukoll fil-ħatriet fil-bordijiet.

53. Neżentaw lis-single parents mill-ħlasijiet tal-kontribuzzjoni tas-sigurtà nazzjonali għall-ewwel sena tal-impjieg tagħhom, jew matul il-perjodu ta' taħriġ, sabiex ninkoraġġuhom jidhlu fid-dinja tax-xogħol, tat-taħriġ jew tal-istudju.

ĦIDMA KONTRA L-VJOLENZA FUQ IN-NISA

54. Inwaqqfu *response team* speċjalizzat magħmul minn professjonisti mill-oqsma tal-ħidma soċjali, saħħa, psikoloġija u mill-Pulizija, li jkunu lesti f'kull ħin biex jgħinu vittmi ta' vjolenza domestika mill-ewwel billi jevalwaw ir-riskji, jagħmlu rapporti u jgħinu lill-vittmi jiehdu servizzi. Barra minn hekk, intejbu s-sensittività ta' dawk li jagħtu l-ewwel għajjnuna f'każi ta' vjolenza

sesswali billi nżidu t-taħriġ lil aktar ufficjali, u niżguraw li x-shifts ikunu kkordinati aħjar halli s-servizz ikun disponibbli kullimkien.

55. Intejbu l-ambjent fil-Qorti biex niżguraw li l-vittmi ta' abbuż u min ikun għamel ir-reat ma jistennewx barra l-awla ħdejn xulxin, speċjalment meta jista' jkun għad baqa' kwistjonijiet ta' sigurtà u/jew abbuż psikoloġiku. Fl-istess ħin, nirvedu l-proċess ġudizzjarju bil-ħsieb li jitqassar iż-żmien ta' proċeduri tal-każijiet tal-familja, li hu sors ta' frustrazzjoni u stress emozzjonali fuq il-vittma tal-abbuż.

56. Niżguraw li min iwettaq atti ta' vjolenza jkun ordnat li jfittex l-għajjnuna. Hemm servizzi li qed



“Response team biex jgħin vittmi ta' vjolenza domestika billi jevalwaw ir-riskji u jgħinu lill-vittmi jiehdu servizzi”

jingħataw f'dan il-qasam imma l-aċċess għalihom għandu jkun awtomatiku.

57. Inzidu r-rizorsi għall-assistenza legali b'xejn biex niżguraw li l-vittmi ta' vjolenza jsibu avukati mharrġa disponibbli biex jassistuhom matul il-proċess legali, u nintroduċu miżuri effettivi għall-protezzjoni ta' dawk li jaħdmu fid-Domestic Violence Unit, Shelter u Child Protection biex dawk li jaħdmu fuq quddiem nett fil-protezzjoni tal-vittmi jkunu sikuri waqt il-qadi ta' dmirijiethom.

58. Inzidu sostanzjalment is-sanzjonijiet kontra l-vjolenza domestika kif ukoll fil-każijiet meta l-manteniment u l-obbligazzjonijiet ta' kustodja ma jkunux rispettati.

59. Naraw li ladarba l-paternità tkun żgurata, il-manteniment finanzjarju jingħata mingħajr dewmien.

DHUL XIERAQ GĦAL GĦAJXIEN DINJITUŻ

60. Innaqqsu t-taxxa tad-dhul għal massimu ta' 10% għal kull min jaqla'

paga ta' mhux aktar minn €20,000 fis-sena. Dan ifisser illi:

a) Kull min illum jaqla' €20,000, jibda jhallas taxxa totali ta' €1,090 minflok €2,275 li jhallas illum, u b'hekk jibda jiffranka €1,185 fis-sena.

b) Kull min jaqla' €15,000 jibda jhallas €590 fis-sena flok €935 li jhallas illum, u b'hekk jibda jiffranka €345 fis-sena.

c) Kull min diġà ma jhallasx taxxa jibqa' ma jhallas xejn.

d) Din il-miżura tiġi tiswa €44 miljun u minnha igawdu 121,000 ruħ.

e) Innaqqsu t-taxxa tad-dhul fuq ix-xogħol part time għal massimu ta' 10%. Din il-miżura tiġi tiswa €3.8 miljun u minnha igawdu 5,500 *self employed part time* u 23,000 *haddiem part time*.

61. Nirrispettaw il-ftehim milhuq dan l-aħħar bejn l-imsieħba soċjali dwar il-paga minima, ftehim li nqisuh bħala



l-ewwel pass lejn paga aktar diċenti għall-ħaddiema.

62. Inwettqu l-prinċipju tal-istess ħlas għall-istess xogħol, u nsaħħu l-miżuri biex dan jidhol ukoll fis-settur privat.

63. Intemmu l-prekarjat li qed iseħħ fl-iskema tal-GWU, fejn il-GWU qed tagħmel aktar minn miljun u nofs ewro profitt fis-sena minn fuq dahar 600 ħaddiem. Din l-iskema tibda tithaddem mill-Jobsplus filwaqt li l-profitt li qiegħda tagħmel illum il-GWU jithallas direttament lill-ħaddiema. Dan jissarraf f'żieda fil-paga ta' dawn il-ħaddiema ta' aktar minn €200 fix-xahar.

64. Nagħmlu skema ta' għajjuna għall-ħaddiema li jkunu telqu mix-xogħol għal xi żmien minħabba mard, bħal kanċer, multiple sclerosis, dijabete qawwija, mard tal-qalb jew mard mentali. L-iskema tkun tinkludi support professjonali apposta, inkluż re-training u għajjuna psikoloġika, għajjuna permezz ta' kreditu ta' bolol u support lill-employers sabiex iżommu lill-ħaddiema fuq il-kotba tagħhom u ma jitilfux l-esperjenza ta' dawk il-ħaddiema.

HAJJA AĦJAR GĦALL-ANZJANI: NINVESTU FIL-PENSJONIJIET

65. Il-Pensjoni Minima Nazzjonali tiżdied għal-livell tal-Paga Minima Nazzjonali. Dan ifisser li din il-pensjoni



“Nagħtu lir-romol id-dritt li jieħdu l-pensjoni sħiħa li kellhom żwieġhom”

tiżdied minn €147.23 (għal persuna miżżewġa) jew €131.47 (persuna waħedha), għal €169.76 fil-gimġha.

66. Il-Pensjoni tal-Età tiżdied għal 60% tad-dhul medjan. Skont l-aħħar cifri dan ifisser li din il-pensjoni titla' għal €155.00 fil-gimġha.

67. Biex inħajru l-anzjani jkomplu iġixxu fid-dar u fil-komunità tagħhom, inżidu bil-qawwi l-allowance mogħti fis-sena lil kull anzjan ta' 'l fuq minn 75 sena

li jibqa' iġhix f'daru, minn €300 għal €500. Fil-każ ta' koppja, l-allowance tibqa' tingħata kemm lir-raġel kif ukoll lill-mara.

68. Lil dawk kollha li għandhom xi bolol (kontribuzzjonijiet tas-Sigurtà Nazzjonali) mhux imħallsin b'mod li dan jaffetwa l-pensjoni tagħhom, nagħtuhom iċ-ċans iħallu d-differenza biex igawdu l-pensjoni sħiħa.
69. Il-pensjoni minima nazzjonali nibdew iħallsuha sħiħa lill-pensjonanti mhux miżżewġin daqs dik li tithallas lill-pensjonanti miżżewġin.
70. Intejbu l-inċentivi sew għall-ħaddiema kif ukoll għal min iħaddem biex jinvestu fi skemi ta' pensjonijiet privati bħal personal savings plans u occupational retirement schemes.
71. Nagħtu lir-romol id-dritt li jieħdu l-pensjoni sħiħa li kellhom żwieġhom.
72. Neżentaw il-pensjonijiet kollha mit-taxxa tad-dħul.
73. Nindirizzaw l-ingustizzja tal-pensjoni tas-servizz b'mod gradwali skont l-età tal-pensjonant, billi fil-kalkolu tal-pensjoni tal-irtirar ma nikkalkolawx:
- a) Il-pensjoni tas-servizz kollha għall-pensjonanti li jkollhom 'il fuq minn 80 sena;

b) Mhux inqas minn 80% tal-pensjoni tas-servizz għall-pensjonanti li jkollhom minn 75 sa 79 sena;

ċ) Mhux inqas minn 60% tal-pensjoni tas-servizz għall-pensjonanti li jkollhom minn 70 sa 74 sena;

d) Mhux inqas minn 40% tal-pensjoni tas-servizz għall-pensjonanti li jkollhom minn 66 sa 69 sena;

e) Mhux inqas minn 20% tal-pensjoni tas-servizz għall-pensjonanti li jkollhom inqas minn 65 sena.

SOLIDARJETÀ AQWA PERMEZZ TA' BENEFIĊĊJI SOĊJALI MIŻJUDA

74. Nagħmlu ġustizzja fil-benefiċċji soċjali ma' min mhux miżżewweġ. Għalhekk, inneħhu d-differenza li għadha teżisti fil-benefiċċji soċjali li jingħataw lil persuna mhux miżżewġa meta mqabbla ma' persuna miżżewġa minkejja li jkunu ħallu l-istess ammont ta' bolol. B'hekk, min mhux miżżewweġ jibda jieħu l-istess benefiċċji għall-mard jew għall-qgħad bħall-ħaddiema miżżewġin.
75. Nagħtu lil dawk fil-bżonn iż-żieda sħiħa għall-għoli tal-ħajja. Min qiegħed fuq l-assistenza soċjali (ir-relief) jaqa' f'riskju ta' faqar u għalhekk nibdew nagħtuh iż-żieda sħiħa għall-għoli tal-ħajja.
76. Intejbu l-pensjoni ta' dawk li, minħabba mard serju, jieħdu l-pensjoni għall-

invalidità. Din il-pensjoni nibdew ukoll nagħtuha shiha lil dawk li mhumix miżżewġin, bl-istess rata tal-miżżewġin abbażi tal-istess ħlas ta' bolol.

77. Nagħtu ċ-ċans lill-ħaddiema part-time li mhumix ukoll f'impjieg full-time li jkunu jistgħu jħallsu l-bolla fuq ġimgħa xogħol ta' 40 siegħa anke jekk dawn ikunu ġejjin minn aktar minn impjieg wiehed part-time.

GHOŻŻA GHALL-ANZJANI FIL-QALBA TAL-KOMUNITÀ

78. Nipprovdu b'xejn il-mediċini kollha ordnati mit-tabib lil dawk kollha li jgħixu biss bil-pensjoni.
79. Nipprovdu b'xejn 50 siegħa ta' kura fix-xahar lill-anzjani li jgħixu f'darhom u li jkollhom kundizzjonijiet mediċi specifici. Din il-kura tkun imsejsa fuq

il-bżonnijiet speċjali tal-individwu u tinfirex minn għajjnuna fid-dar għal nursing bażiku. Permezz ta' din il-miżura, intejbu l-kwalità tal-ħajja tal-anzjani biex jibqgħu jgħixu f'darhom u fil-komunità tagħhom, filwaqt li ntaffu l-piż lill-membri tal-familja li jiehdu ħsiebhom.

80. Neżentaw lill-anzjani li jmorru jgħixu f'dar tal-anzjani mit-taxxa tal-capital gains f'każ li jbigħu d-dar fejn kienu jgħixu, anki wara 3 snin minn meta telqu.

81. Nagħtu assistenza lil aktar anzjani li jkunu jixtiequ jagħmlu xi xogħol f'darhom biex ikunu jistgħu jibqgħu jgħixu fiha u fil-komunità tagħhom. Dan nagħmluh billi nżidu l-massimu tal-valur tal-assi biex jikkwalifikaw għall-iskema preżenti, minn €30,000 għal €40,000.

82. Ngħinu aktar lil min jieħu ħsieb anzjani f'daru. Għall-ulied jew qraba

"Niprovdu siegħat ta' kura lill-anzjani li jgħixu f'darhom imsejsa fuq il-bżonnijiet speċjali tal-individwu"





*“Aktor djar residenzjali
fil-komunità għall-persuni
b'diżabilità”*

li jidhlu għar-responsabbiltà li jieħdu magħhom f'darhom il-ġenituri jew qraha anzjani, indaħhlu skemi ta' incentivi finanzjarji, miżuri family friendly u servizzi, inkluż biex ikunu jistgħu jagħmlu tibdil strutturali fid-dar, kmamar tal-banju adattati, chair lifts, sodod speċjalizzati u apparat ieħor meħtieġ.

MAL-PERSUNI B'DIŻABILITÀ: SOLIDARJETÀ BIL-FATTI

83. Inwaqqfu struttura li tagħmel life plans għall-ġenituri biex jidhlu fi ftehim mal-Gvern dwar l-ippjanar tal-futur tat-tfal b'diżabilità għal meta l-ġenituri ma jkunux jistgħu jieħdu kura ta' tfal aktar jew meta jiġu neqsin. Dawn il-life plans ikunu jinkludu l-formazzjoni ta' trusts li jkun jistgħu jinbidlu skont iċ-ċirkostanzi tal-ġenituri u tat-tfal. Dawn it-trusts jistabbilixxu

l-kontribuzzjoni tal-Gvern u tal-familja matul il-ħajja tat-tfal b'diżabilità. B'dan il-mod, il-ġenituri jserrru moħħhom li t-tfal tagħhom ikun hemm min jieħu kura ta' tfal tagħhom u li jkollhom riżorsi biżżejjed biex jgħixu ħajja indipendenti.

84. Naraw li jkun hemm aktor djar residenzjali fil-komunità għall-persuni b'diżabilità.

85. Nirrevedu s-sistema tal-pensjonijiet għall-persuni b'diżabilità u ntemmu l-użu tal-Barthel Index:

- a) Persuni li jkollhom diżabilità gravi jew gravi hafna u li ma jkunux jistgħux jaħdmu minħabba l-kundizzjoni tagħhom, ikunu intitolati għall-paga minima nazzjonali;
- b) Persuni li jkollhom diżabilità gravi jew gravi hafna u li jkun jistgħu

*“Programm ta’ bini ta’ djar għall-familji
li minhabba d-dhul tagħhom baxx ma
jistgħux jikru jew jixtru mis-suq”*



jaħdmu, ikunu intitolati għall-pensjoni shiħa tad-dizabilità;

ċ) Kull min ikollu xi parti minn għismu maqtugħa jew li ma jkunx jista’ jhaddem dirgħajh jew riglejha, ikun intitolat għall-pensjoni tad-dizabilità.

86. Inżidu ċ-children’s allowance speċjali għall-ġenituri ta’ tfal b’dizabilità gravi, minn €20 għal €25 fil-ġimgħa.

87. Nagħtu l-opportunità lit-tfal b’dizabilità li jattendu *summer schools* ma’ tfal. B’hekk intaffu l-piż lill-ġenituri tagħhom u lil min jieħu ħsiebhom halli jkunu jistgħu jkomplu jaħdmu full-time, jekk ikunu jridu, b’moħħhom mistrieħ li wliedhom ikunu f’ambjent sikur, indukrati minn haddiema kwalifikati.

88. Tfal b’dizabilità mit-twelid ma jkollhomx għalfejn jerggħu jiltigħu bord.

89. Nissussidjaw *digital hearing aids* lil dawk kollha li jbatu minn nuqqas akut ta’ smigħ, u ntejbu s-servizz għal spares u sostituzzjoni tal-hearing aids fl-Isptar Mater Dei billi ndaħħlu servizz bil-vouchers.

90. Ninvestu fil-*guide* u s-*service dogs* kif ukoll f’min iħarrigħom.

91. Nibnu firxa ta’ ftehimiet ma’ għaqdiet mhux governattivi li jaħdmu ma’ persuni b’dizabilità halli ngħinuhom jipprovdu servizz aqwa. Niżguraw li l-istandards jinżammu tajbin bla ma nindahlu b’mod dirett jew b’xi mod innaqqsu l-awtonomija tal-NGOs.

92. Ngħinu aktar lill-ġenituri ta’ tfal u lill-adulti b’dizabilità li jkollhom bżonn tibdil fid-djar tagħhom biex jagħmilha aktar faċli li jkomplu jgħixu fil-komunità. Dan nagħmluh billi nżidu l-massimu tal-assi biex jikkwalifikaw għall-iskema eżistenti, minn €30,000 għal €40,000.

INVESTIMENT FIL-BEJTA TA’ KULL FAMILJA: ID-DAR

93. Inniedu programm ta’ bini ta’ appartamenti godda tal-Gvern għall-familji u koppji żgħażaġħ li d-dhul tagħhom ma jippermettilhomx li jikru jew jixtru mis-suq privat. Ninvolvu lis-settur privat f’dawn il-proġetti, anke permezz ta’ Private Public Partnerships.

94. Inreġġgħu lura ż-żieda antisocjali li għamel il-Gvern prezenti fil-kirjiet tal-housing soċjali, għax din hi taxxa fuq il-faqar. Mhux talli nneħhuha, talli nroddu lura ż-żieda kollha li dawn il-familji ġew imġegħlin iħallu matul din il-legiżlatura.
95. L-Awtorità tad-Djar terġa' tibda tikri mingħand il-privat sabiex tkun tista' tagħti b'sussidju akkomodazzjoni soċjali lil min ikollu bżonnha.
96. Neżentaw mill-*income tax* fuq il-kera lil sidien li jkunu krew jew se jkru, lil min ikun fuq il-lista jistenna *housing* bil-kundizzjoni li l-kera tiġi ffixxata fuq perjodu ta' żmien ta' għaxar snin.
97. Nirrevedu l-iskema tas-sussidju tal-kera biex aktar persuni jibbenefikaw minn sussidju halli jkunu jistgħu jlaħħqu mal-prezzijiet tal-kirjiet li hemm illum.
98. Nistudjaw is-sitwazzjoni li qegħdin fiha xi nies, b'mod speċjali anzjani, li minhabba deċiżjonijiet riċenti tal-Qorti Kostituzzjonali, jinsabu f'riskju li jispicċaw bla saqaf fuq rashom, sabiex noħorgu b'soluzzjonijiet halli nirrizolvu din is-sitwazzjoni.
99. Ngħinu lill-għaqdiet li jipprovdu servizzi lil persuni bla dar. Dan nagħmluh permezz ta' għajnuna finanzjarja, sussidji, tnaqqis fil-kontijiet tad-dawl u l-ilma, u billi nżidu s-servizzi ta' haddiema soċjali u komunitarji.

100. Nirriżervaw il-profitti magħmula mill-Awtorità tal-Artijiet biex jintużaw biss halli jithallas min itteħditlu l-art fil-passat u għadu sal-lum ma ngħatax kumpens. B'hekk issir ġustizzja ma' dawk li ilhom jistennew halli jithallu għall-propjetà tagħhom li ttiehdet mill-Gvern matul is-snin.

INHAFFU U NSAFFU SUQ SOSTENIBBLI TAL-PROJETÀ

101. Inżommu l-inċentiv prezenti għall-*first time buyers* ta' eżenzjoni mit-taxxa sal-valur ta' €150,000. Għall-fini ta' din l-iskema, min ikollu diġà propjetà mhix residenzjali jew kummerċjali fuq ismu (eż. qabar, garaxx, eċċ.) inqisuh ukoll bħala *first time buyer*.
102. Indaħhlu skema ta' sussidju jew kreditu ta' taxxa fuq l-interessi ta' self fuq id-dar. B'hekk, il-Gvern jgħin lill-koppji fuq l-interessi li jhallu fuq il-*loan* tal-ewwel dar tagħhom permezz ta' sussidju dirett jew tnaqqis ta' taxxa fil-forma ta' *tax credit* ibbażat fuq id-dhul tagħhom.
103. Nifirxu dawn iż-żewġ skemi biex japplikaw ukoll għal persuni li jkunu għadhom kif isseparaw jew iddivorjaw u li jkollhom bżonn jixtru propjetà fejn joqogħdu.
104. Inneħhu t-taxxa fuq it-trasferiment mal-wirt ta' propjetà mill-ġenituri għat-tfal tagħhom anke f'każ meta

“Skema ta’ sussidju jew kreditu ta’ taxxa fuq l-interessi ta’ self fuq id-dar biex ngħinu lill-koppji li jħallsu fuq il-loan tal-ewwel dar tagħhom”



l-propjetà ma kinetx ir-residenza prinċipali tal-ġenituri.

105. Nirrevedu l-liġijiet preżenti dwar iċ-ċens u l-bejgħ b’subbasta tal-propjetà bil-ħsieb li niċċaraw ir-rata ta’ kapitalizzazzjoni u nissimplifikaw il-fidi taċ-ċnus.

KOMUNITAJIET FAJJIN: INVESTIMENT FIL-KUNSILLI LOKALI

106. Nişqu li l-Gwardjani Lokali jiddaħhlu mal-gvern għaliex ix-xogħol taż-żamma tal-ordni għandu jkun f’idejn il-Gvern.
107. Indaħhlu sistema fejn persuna li tingħata kull tip ta’ ċitazzjoni, ikollha l-multa sospiża għal 6 xhur. Dan ifisser li, jekk persuna ma tehilx it-tieni ċitazzjoni fi żmien 6 xhur, l-ewwel ċitazzjoni ma titħallasx. Dan nagħmluh biex verament ikollna sistema ta’ edukazzjoni u mhux magna tal-flus miċ-ċitazzjonijiet.

108. Inniedu mill-ġdid il-Fond Speċjali biex nagħtu spinta lill-Kunsilli Lokali halli jorganizzaw attivitajiet kulturali kif ukoll jgħinu fir-restawr ta’ siti storiċi.
109. Nintroduċu programm għall-Belt Kapitali tal-Kultura fil-lokalitajiet.
110. Inżidu sostanzjalment il-baġit għall-bini u l-manutenzjoni ta’ toroq residenzjali u ngħinu lill-Kunsilli Lokali jindirizzaw l-istat diżastruż tat-toroq fil-lokalitajiet.
111. Inżidu l-finanzi tal-Kunsilli Lokali billi persentaġġ mill-hlas li jsir għal-liċenzji tal-karozzi u ta’ vetturi oħrajn jinżamm mill-Kunsilli Lokali.
112. Inniedu pjattaforma diġitali ta’ eDemocracy biex nagħtu d-dritt lil kulhadd jipproponi ideat u jaġhti prijorità lill-proġetti li jkun jixtieq fil-lokalità tiegħu.

KULHADD INDAQS TAHT IL-LIĠI: KORP TAL-PULIZIJA SERJU

113. Nemendaw il-Kostituzzjoni biex il-Kummissarju tal-Pulizija jinħatar b'vot ta' żewġ terzi fil-Parlament.
114. Niżguraw kundizzjonijiet ta' xogħol aħjar għall-uffiċjali tal-Pulizija, fosthom li nistabbilixxu l-*istandard* ta' 40 siegħa xogħol fil-gimgha, bis-sigħat addizzjonali mħallsin bir-rata tas-sahra.
115. Nonoraw kull ftehim li sar mill-Gvern dwar il-ħlas tal-arretrati tas-sahra.
116. Nindirizzaw l-ingustizzji li sofrew membri tal-Korp tal-Pulizija biex niżguraw il-meritokrazija u nneħħu d-diskriminazzjoni fil-Korp.
117. Nintroduċu aġġustament tal-għoli tal-ħajja lil kull membru rtirat tal-Korp tal-Pulizija li jirċievi l-pensjoni tas-servizz.
118. Nagħmlu l-emendi amministrattivi meħtieġa biex niżguraw li kull xogħol *extra* minn kull membru tal-Korp tal-Pulizija jithallas fi żmien xahrejn, bl-ewwel €10,000 dhul minn dan ix-xogħol *extra* jkun intaxxat bir-rata fissa ta' 10%.
119. L-*ispecial allowance*, li preżentement tingħata lil xi taqsimiet biss tal-Korp, nestenduha għall-membri kollha, ikunu fejn ikunu stazzjonati, anke fl-għases jew f'taqsimiet oħrajn.
120. Nirrevedu x-*shifts* u r-*rosters* tax-xogħol u nintroduċu aktar miżuri favur il-familja biex naraw li l-membri tal-Korp igawdu bilanċ bejn ix-xogħol u l-familja u nżidu wkoll ir-rekluti nisa.
121. Inżidu l-preżenza tal-Pulizija fit-toroq biex inħarsu s-sigurtà l-aktar f'żoni partikolari fosthom Paceville, is-Swieqi, Pembroke, San Ġiljan, San Pawl il-Baħar u l-Marsa, minħabba l-isfidi partikolari li dawn il-lokalitajiet qed jiffaċċjaw.
122. Nagħtu prijorità lill-hidma kontra d-droga u ninvestu aktar fl-Iskwadra





*“Ninvestu f’apparat,
makkinarju, għodda u
karożzi moderni biex
niżguraw kundizzjonijiet
tax-xogħol sikuri u
aktar effiċjenza”*

Kontra d-Droga biex din tkun aktar effettiva.

123. Nimmodernizzaw l-għases ħalli l-faċilitajiet fihom ikunu tajbin biżżejjed biex il-pubbliku jkun jista’ jinqeda aħjar, kif ukoll biex intejbu d-dinjità u l-kundizzjonijiet tax-xogħol tal-membri tal-Korp.
124. Inżidu l-istallazzjoni ta’ CCTV fejn meħtieġ u ninvestu f’apparat aħjar, bħal *body cameras*, *tablets*, *drones*, *GPS* u *crime alert app*. B’hekk intejbu s-sigurtà tal-membri tal-Korp u nżidu l-kapaċità tal-Korp li jiġġielel il-kriminalità b’mod effettiv.
125. Intejbu l-iżvilupp professjonali u nerġgħu ndaħħlu l-meritokrazija fil-Korp. Nintroduċu *scholarships full-time* u *part-time* biex ngħinu lill-membri tal-Korp jagħmlu korsijiet

undergraduate u *postgraduate*. Tal-inqas, kull uffiċjal fis-servizz ikollu l-opportunità li jieħu taħriġ darba fis-sena biex niżguraw li l-membri tal-Korp jibqgħu dejjem aġġornati mal-aħħar żviluppi f’dan il-qasam.

126. Inżommu l-membri tal-Korp li hemm bħalissa *part-time*, u nirreklutaw aktar.

SERĦAN IL-MOĦĦ: PROTEZZJONI ĊIVILI PROFESSIONALI

127. Niżguraw kundizzjonijiet tax-xogħol aħjar għall-membri kollha tal-Protezzjoni Ċivili, inkluż billi ndaħħlu ġimgħa ta’ 40 siegħa, u fil-każ li jaħdmu sigħat *extra*, dawn jithallsu bir-rata tas-sahra.
128. Nintroduċu aġġustament fil-kalkolu tal-għoli tal-ħajja lill-membri rtirati kollha tal-Protezzjoni Ċivili li jieħdu pensjoni tas-servizz.

129. Ninvestu f'apparat, makkinarju, għodda u karożzi moderni biex niżguraw kundizzjonijiet tax-xogħol aktar sikuri u Dipartiment tal-Protezzjoni Ċivili aktar effiċjenti.
130. Nindirizzaw l-ingustizzji li sofrew membri tad-Dipartiment biex niżguraw il-meritokrazija u nneħħu d-diskriminazzjoni bejn il-membri.

KUNDIZZJONIJIET AĦJAR GĦALL-UFFIĊJALI KORRETTIVI WKOLL

131. Niżguraw kundizzjonijiet tax-xogħol aħjar għall-Uffiċjali Korrettivi kollha, inkluż li ndaħħlu gimgħa ta' 40 siegħa fil-gimgħa, bis-sigħat żejda maħdumin jithallsu bir-rata tas-sahra.
132. Indaħħlu agġustament fil-kalkolu tal-għoli tal-ħajja lill-Uffiċjali Korrettivi rtirati kollha li jircievu pensjoni tas-servizz.
133. Nindirizzaw l-ingustizzji li sofrew l-Uffiċjali Korrettivi biex niżguraw il-meritokrazija u nneħħu d-diskriminazzjoni bejniethom.

IR-RIABILITAZZJONI PRIJORITÀ FIL-FACILITAJIET KORRETTIVI

134. Intejbu l-programmi edukattivi ga eżisteni għax nemmnu li r-riabilitazzjoni għandha tkun prijorità.



135. Intejbu u nappoġġjaw is-sistema ta' parole biex niżguraw li r-residenti li jikkwalifikaw għall-parole ikollhom l-applikazzjoni tagħhom mismugħa mingħajr dewmien.
136. Niżguraw titjib sostanzjali fl-ikel u fil-livell tal-iġjene fil-Facilità Korrettiva, filwaqt li niżguraw li l-prezzijiet fil-ħanut tal-Facilità jkunu ġusti.
137. Nagħmlu hidma qawwija kontra l-abbuż ta' sustanzi illegali fil-facilitajiet korrettivi.
138. Nagħrfu u nappoġġjaw l-għaqdiet volontarji li jaħdmu fir-riabilitazzjoni f'dan il-qasam, u nassistu u nappoġġjaw il-familji tar-residenti fil-facilitajiet korrettivi.
139. Intejbu d-diviżjonijiet speċjali fil-facilitajiet korrettivi u naraw li jissodisfaw il-bżonnijiet tar-residenti LGBTIQ.
140. Inzidu n-numru ta' Probation Officers u nindirizzaw in-nuqqasijiet fil-kundizzjonijiet tax-xogħol tagħhom.

KUNDIZZJONIJIET XIERQA GĦALL-MEMBRI TAL-FORZI ARMATI

141. Nipprovdu bilanċ bejn ix-xogħol u l-familja għal dawk li qegħdin fis-servizz, irġiel u nisa, billi nistabbilixxu ġimgħa tax-xogħol ta' 40 siegħa.
142. Nagħtu rifużjoni ta' taxxa sa €300 fis-sena lill-membri tal-Forzi Armati ta' Malta biex nissussidjaw sħubija u użu ta' faċilitajiet ta' sport u *gyms*. Nintroduċu Forces Travel Card biex nagħtu trasport pubbliku b'xejn lill-membri tal-Forzi Armati. Nintroduċu sigħat imnaqqsa ta' xogħol, il-possibiltà ta' xogħol *part-time*, kif ukoll ħinijiet tax-xogħol flessibbli meta l-esiġenzi tax-xogħol jippermettu.
143. Inwaqqfu Bord għall-Investigazzjoni tal-Ilmenti biex jistharreġ u jagħti rimedju xieraq għall-ilmenti mressqa. Niżguraw li ssir ġustizzja ma' kull min għadu fis-servizz kif ukoll ma' dawk li rtiraw mill-Forzi Armati.
144. Nintroduċu aġġustament għall-għoli tal-ħajja lill-membri rtirati kollha tal-Forzi Armati ta' Malta li jirċievu pensjoni tas-servizz.
145. Nagħtu rikonoxximent għall-impenn 'il fuq mis-servizz rikjest minnhom lill-membri nisa u rġiel tal-Forzi Armati li volontarjament servew f'operazzjonijiet militari barra minn Malta. Nikkunsidraw ukoll kull xahar komplut fis-servizz barra minn Malta

bħala xahrejn fil-kalkolu tas-servizz għall-għoti tal-pensjoni.

146. Nintegraw b'mod sħiħ lill-Voluntiera Riżervi fi ħdan il-korp prinċipali tal-Forzi Armati. Hu l-għan tagħna li nkabbru l-Volunteer Reserve Force biex l-Armata tgawdi l-ħiliet estensivi li dawn ir-riżervi jista' jkollhom. Il-Volunteer Reserves Force tkun tista' sservi f'għadd ta' operazzjonijiet militari, kemm lokali kif ukoll barra. Nużaw ukoll il-qafas tal-Volunteer Reserve Force biex indaħħlu l-esperjenza ta' nies bi kwalifiki professjonali bħal avukati, periti, inginiera, tobba u oħrajn.

ĊITTADINANZA NADIFA

147. Niżguraw li fl-għoti taċ-ċittadinanza, tingħata prijorità misthoqqa lil dawk li jkunu *bona fide* u lill-familji tagħhom li jkollhom rabta vera ma' Malta. L-applikazzjonijiet għaċ-ċittadinanza jkunu kkunsidrati fil-pront. Niżguraw li s-sigurtà ta' pajjiżna tibqa' l-aktar prijorità importanti f'kull ħin.
148. Innaddfu l-Individual Investor Programme (IIP) li ġie abbużat u korrott mill-Gvern Laburista li tappan ir-reputazzjoni ta' pajjiżna. Għal dan il-għan, inwaqqfu grupp ta' esperti, inkluzi dawk li għandhom sehem f'dan il-qasam (*stakeholders*), biex ifasslu rakkomandazzjonijiet halli l-IIP jkun rivedut b'mod li niżguraw li jkun ibbażat b'aktar qawwa fuq l-investiment f'Malta u l-impenn għat-tul lejn pajjiżna.



JIEN NAGĦŻEL

EKONOMIJA GĦAN-NIES

Ghalina, l-ekonomija mhijiex għan fih innifsu, imma hi mezz biex inwasslu għal qabza 'l quddiem fil-kwalità tal-ħajja. Għalina, ekonomija b'saħħitha mhix l-istatistika fuq il-karta imma hi l-ekonomija reali fejn il-ġid jinħoloq u għandu jitqassam b'mod ġust: fi kliem ieħor, ekonomija għan-nies.

Aħna kburi li l-pedamenti tal-ekonomija li għandna illum bnewhom gvernijiet Nazzjonalisti preċedenti. Għandna *track record* mill-aqwa fil-ħolqien ta' setturi ekonomiċi ġodda li kattru l-impjiegi b'pagi aħjar. Il-viżjoni tagħna diġà ttrasformat l-ekonomija tagħna.

Issa, wara erba' snin bla viżjoni ekonomika għat-tul, irridu ntellgħu l-ekonomija għal-livell li jmiss.

Naraw li t-tkabbir ekonomiku jigi mbuttat 'il quddiem qabelxejn mir-reputazzjoni soda ta' pajjiżna. Fuq dan il-pedament inpoġġu l-innovazzjoni, it-talent tar-rizorsi umani, l-aċċess għall-finanzjament, it-teknoloġija, is-sostenibilità u l-kwalità tal-ambjent li nġixu fih.

Irridu nagħmlu l-ekonomija tagħna mudell ta' ekonomija moderna u sostenibbli.

MIRI EWLENIN

149. Nintrabtu li noholqu 30,000 impjieg ta' kwalità fis-settur privat u naraw li d-dhul medjan fl-industrija jiżdied bejn 25% u 30% tul il-leġiżlatura ta' ħames snin biex nindirizzaw ukoll il-problema tal-pagi baxxi u l-prekarjat.
150. Fil-finanzi tal-Gvern, il-mira li jmiss hi li nżommuhom fi stat sostenibbli dejjem u bla ebda eċċezzjoni. Nibdew innaqqsu b'mod reali d-dejn nazzjonali biex b'hekk jitnaqqas ukoll il-piż tal-interessi. Indaħhlu fil-Kostituzzjoni l-obbligu li l-baġit jimxi skont l-esiġenzi tal-Pakkett tal-Istabilità u Tkabbir tal-Unjoni



*“Naraw li t-tkabbir ekonomiku
jigi mbuttat 'il quddiem
qabelxejn mir-reputazzjoni
soda ta' pajjiżna”*

Ewropea, biex b'hekk kull Gvern fil-futur ikun marbut bl-obbligu li jżomm il-finanzi tal-pajjiż fis-sod.

ID-DIREZZJONI EKONOMIKA

151. Nibdew naħdmu minnufih biex nerġgħu nibnu r-reputazzjoni ta' Malta bħala pajjiż ta' fiduċja, stmat, sikur u ġust.
152. Nikkonsolidaw il-pożizzjoni tas-setturi tas-servizzi finanzjarji, il-*gaming*, l-avjazzjoni, il-farmaċewtika, ix-xjenzi tal-ħajja, il-manifattura avanzata u l-logistika. Fejn meħtieġ, lesti li nirvedu l-qafas regolatorju, nagħtu sens ta' direzzjoni ġdida, nindirizzaw ir-riskji li qed jiffaċċjaw dawn is-setturi, insaħħu l-preżenza tagħhom f'Malta, intejbu l-valur miżjud u, l-aktar importanti, inwasslu għal żidiet fil-pagi tal-ħaddiema.
153. Inwaqqfu Kunsill Ekonomiku bħala bord konsultattiv li jagħti pariri lill-Prim Ministru dwar is-sostenibilità fit-tul tal-ekonomija, dwar l-opportunitajiet u r-riskji marbuta ma' ċerti *policies* u ċerti setturi. Il-Kunsill Ekonomiku jkun magħmul minn nies ta' stima u imparzjalità, u jkollu r-riżorsi kollha meħtieġa biex iwettaq xogħlu.
154. Naħtru Mibgħut Speċjali għall-Brexit sabiex jara li pajjiżna jilqa' għal kull effett ħażin li jista' jkun hemm bit-tluq tar-Renju Unit mill-Unjoni



*“Inteġbu l-valur miżjud
u, l-aktar importanti,
inwasslu għal żidiet
fil-paġi tal-ħaddiema”*

Ewropea u, aktar minn hekk, jara li nidentifikaw u nisfruttaw bla aktar dewmien l-opportunitajiet li jista' jkun hemm għal Malta.

L-EWWEL PRIJORITAJIET BIEX NIKKONSOLIDAW L-EKONOMIJA

155. Il-konsolidazzjoni tas-setturi tas-servizzi finanzjarji tkun prijorità immedjata:

- a) Inwaqqfu immedjatament *High-Level Expert Group*, bil-partecipazzjoni tal-*stakeholders*, sabiex jeżamina s-sitwazzjoni fis-settur, u jagħmel rakkomandazzjonijiet dwar x'għandu jsir.
- b) Il-Kummissjoni tintalab ukoll thejji strategija nazzjonali dwar is-settur tas-servizzi finanzjarji li tkun tista' titwettaq fuq perjodu ta' ħames snin.
- c) L-awtoritajiet regolatorji f'dan il-qasam – L-Awtorità Maltija għas-Servizzi Finanzjarji (MFSA), il-Financial Intelligence Analysis

Unit (FIAU) u Finance Malta – isiru indipendenti sabiex joperaw ħielsa minn kull indħil politiku.

d) Nagħmlu enfasi fuq l-importanza tal-innovazzjoni fil-qafas regolatorju tas-settur.

156. Naraw li nżommu l-linja nazzjonali tal-ajru Maltija għax nemmnu li pajjiżna għandu bżonn linja nazzjonali biex iżomm l-aċċessibilità minn u lejn Malta. Dan nagħmluh b'investiment lokali u soluzzjonijiet ġusti għall-ħaddiema.

157. Nilhqu nefqa ta' 3% tal-Prodott Domestiku Gross fir-riċerka u l-innovazzjoni f'Malta fuq medda ta' ħames snin, u nżidu b'10% kull sena l-impenn pubbliku favur proġetti u inizjattivi ta' riċerka, teknoloġija, żvilupp u innovazzjoni. Dan flimkien ma' żieda f'investimenti oħrajn fil-qasam tal-edukazzjoni għolja.

158. Ngħinu lis-settur privat jagħmel *upgrading* tal-infrastruttura tat-telekommunikazzjoni għal *ultra high speed internet* f'Malta u għal

investment akbar fil-konnettività tagħna permezz ta' proġetti ta' *international connectivity cables* li jgħaqqdu lil Malta ma' *internet backbones* separati kemm mal-Ewropa kif ukoll mal-Afrika.

159. Niżviluppaw bis-serjetà l-industrija tal-loġistika b'mod li nintegraw u nisfruttaw il-potenzjal tas-setturi marittimi, tal-avjazzjoni, kummerċ, finanzjament tal-kummerċ, *risk management*, assigurazzjoni, *supply chain management*, ċertifikazzjoni u teknoloġija tad-distribuzzjoni.

160. Nikkonsolidaw u nwessgħu l-pożizzjoni ta' Malta bħala nazzjon marittimu ta' reputazzjoni internazzjonali u noħolqu klima fejn kull tip ta' servizz marbut mas-

setturi marittimi mhux biss jiġi offrut minn Malta imma neħduh għal-livell li jmiss.

161. Naraw li Malta ssir l-ewwel pajjiż fejn is-servizzi tal-Gvern lin-negozju (G2B) jingħataw kompletament b'mod diġitali. Naraw b'mod partikolari li kull xiri mill-Gvern (*public procurement*) isir b'mod diġitali biex naċċertaw li jkun hemm trasparenza sħiħa u ġustizzja, u naraw li l-ħlasijiet għal kulma jixtri l-Gvern isiru f'temp ta' 30 ġurnata.

162. Naraw li 25% tax-xiri mill-Gvern isir mingħand negozji żgħar ħafna (*micro*) u negozji żgħar li jimpjegaw anqas minn 50 ruħ; dan biex niżguraw li ż-żgħir ikollu sehem akbar fl-ekonomija.



163. Nattakkaw bis-saħħa l-kummerċ illegali, inkluż dawk li jidhlu u joħorġu mill-pajjiż bla ma jirreġistraw u jhallsu t-taxxi hawn Malta.

NOĦOLQU SETTURI EKONOMIĊI ĠODDA

164. FinTech: nagħmlu lil Malta *leader* fir-reġjun għas-settur tal-FinTech, settur li joħloq sinerġija bejn is-settur tas-servizzi finanzjarji u dak tal-informatika. Naħdmu mal-*stakeholders* biex noħolqu l-aħjar klima u qafas regolatorju biex dan isir, u nwaqqfu FinTech Mobilisation Fund ta' €200M biex nissapportjaw lis-settur.

165. Digital Media: inwaqqfu International Digital Media Cluster biex ikollna centru li jattira l-investment, l-innovazzjoni u l-aqwa talent fis-settur tad-*digital content*, *media* u *creative design*.

166. Sport: niffukaw fuq l-isport bħala settur mhux biss soċjali imma settur ekonomiku importanti fl-ekonomija tagħna li jġib flimkien l-attivitajiet sportivi, it-turiżmu, l-edukazzjoni, l-*isports medicine*, ir-riabilitazzjoni, il-ligi dwar l-isport, *marketing*, *media rights* u *support services*. Noħolqu Seed Fund biex inħajru lis-settur privat jinvesti b'aktar saħħa f'dan is-settur u naħdmu id f'id mal-



“Ngħinu sabiex is-sidien tan-negozji ż-żgħar ikunu jistgħu jinvestu halli jikbru billi jkunu aktar innovattivi, aktar produttivi, aktar effiċjenti u jimirħu ukoll fis-swieq barranin”

assoċjazzjonijiet sportivi u l-*clubs* biex narawhom jikbru f'operaturi ekonomiċi.

167. Intrapriża soċjali: nibnu settur ta' intrapriża soċjali u nistabbilixxu lil Malta bħala centru internazzjonali li jattira *headquarters* ta' *charities*, għaqdiet u NGOs internazzjonali. Biex naghmlu dan, inwaqqfu Social Enterprise Fund ta' €50M biex iġihin *seed investment* fi proġetti godda. Nagħtu spinta permezz ta' inċentivi lill-koperattivi biex insaħħu dan il-qasam li jista' jkollu effett qawwi ħalli mill-ekonomija igawdi tassew kull min jaħdem fiha.
168. Internet of Things: noħolqu f'pajjiżna ambjent urban fil-bliet u l-irhula tagħna li jisfrutta dak li jissejjaħ l-Internet of Things, fejn ogġetti li nużaw fil-ħajja ta' kuljum tagħna jkunu mqabbdin mal-internet u jkunu jistgħu jirċievu u jibagħtu informazzjoni b'mod li jistgħu jtejbu l-kwalità tal-ħajja tagħna. Irridu nattiraw l-aqwa *players*, innovaturi u *start-ups* biex niżviluppaw dan is-settur ġdid, innovattiv u eċċitanti. Irridu naraw li aktar minn qatt qabel, l-IoT, it-teknoloġija fuq il-mobile, il-*cloud applications*, it-teknoloġija tad-*drones*, it-*3D printing* u d-*data analytics* isiru parti mis-suċċess ekonomiku ta' pajjiżna.
169. *Blockchain* u *crowdfunding*: infasslu qafas regolatorju dinamiku f'oqsma

għodda fjamanti, bħall-*blockchain* u *crowdfunding*, u nesploraw ukoll, permezz ta' riċerka, oqsma oħra bħal *robotics*, *biotech*, *genomics* u *cybersecurity*.

APPOĠĠ GĦAN-NEGOZJU

170. Nagħtu lin-negozji żgħar u s-*self-employed* għadd ta' inċentivi sostanzjali ta' tnaqqis fit-taxxa tad-dħul biex innaqqsulhom għal 10% biss it-taxxa fuq l-ewwel €50,000 profitt operattiv. Dan ifisser li jħallsu €5,000 biss fuq l-ewwel €50,000 qligħ. Dan japplika għal kull tip ta' negozju, minn ħanut għal servizzi, inklużi s-*self-employed* kollha.
171. Inżidu l-kapital tal-Malta Development Bank bi €360 miljun biex dawn jintużaw bħala garanziji fuq self lin-negozji u *start-ups* Maltin. B'hekk ikunu jistgħu jinvestu ħalli jikbru billi jkunu aktar innovattivi, aktar produttivi, aktar effiċjenti u jimirħu fis-swieq barranin. Dawn il-garanziji fuq self ikunu jvarjaw bejn €25,000 u €250,000 u jkunu mħaddmin b'sistema miftuħa u trasparenti bbażata fuq il-mertu u d-diligenza xierqa.
172. Inneħħu t-taxxa tas-sisa mdaħħla fl-2016 fuq għadd ta' prodotti kożmetiċi u tal-iġjene, biex b'hekk inneħħu għalkollox waħda mill-aktar taxxi ingusti imposti mill-Gvern Laburista.

173. Inkabbru l-programmi eżistenti tal-*micro-invest*, inżidu l-massimu tal-investment meġġun minn dawn il-programmi, u nipprovdu soluzzjonijiet apposta għal industrij partikolari.
174. Inneħħu l-*income tax* għal tliet snin (sa massimu ta' €40,000 taxxa fis-sena għall-ewwel tliet snin) lin-negozji lokali u barranin li jibdw joperaw f'Malta f'oqsma speċifiċi tal-innovazzjoni u li jissieħbu ma' universitajiet Maltin jew istituzzjonijiet ta' edukazzjoni għolja.
175. Nifhmu li l-iskadenza għal ċerti kirijiet kummerċjali li tagħlaq fl-2018/2028 hija uġiġh ta' ras għal ħafna negozjanti. Ahna nidhlu f'diskussjonijiet, inkluż mal-għaqdiet rappreżentattivi, biex tinstab soluzzjoni ekwa u ġusta li tindirizza din il-kwistjoni.
176. Nattiraw *venture capital* għal investment fil-qasam tal-innovazzjoni billi nnaqsu t-taxxa fuq il-qliġ kapitali fuq dan l-investment permezz ta' mekkaniżmu ta' kreditu ta' taxxa.
177. Inwaqqfu *Business Angel Fund* immirat biex jipprovdi kofinanzjament daqs kemm jinvestu l-investituri informali (*business angels*).
178. Inneħħu t-taxxa fuq it-trasferiment mal-wirt ta' negozju fil-familja, kemm jekk ikunu ishma kif ukoll jekk tkun propjeta' immobbli.
179. Innaqqsu r-rata tat-taxxa fuq il-profitt li jkun investit mill-ġdid fil-kumpanija għal 15% (suġġett għal numru ta' kundizzjonijiet tal-investment).
180. Nagħmlu revizjoni tas-sistema tal-multi u interessi mhaddma mid-Dipartiment tat-Taxxi Interni biex, filwaqt li nassiguraw li jservu ta' deterrent għal min idum biex iħallas it-taxxa dovuta, min-naħa l-oħra nagħmluha aktar faċli li persuna tirregolarizza ruħha mingħajr multi u interessi esagerati u mingħajr ma tispiċċa l-ħabs.

IT-TURIŻMU

181. Nagħtu *tax credits* ta' 50% fuq l-ispejjeż kapitali lil dawk l-individwi jew kumpaniji li jikkonvertu l-propjetajiet residenzjali fiċ-ċentri antiki tal-irhula u l-ibliet tagħna f'postijiet ta' akkomodazzjoni turistika.
182. Waqt li nheggu lill-intraprendituri biex ikomplu jinvestu f'akkomodazzjoni 5-star u jħarsu lejn investimenti 6-star, inniedu skemi ta' *grants* maħsuba biex iġġinu fl-*upgrade* minn 3- għal 4-star, u fit-titjib ta' faċilitajiet 4-star diġà eżistenti, sabiex ebda settur fil-qasam tal-akkomodazzjoni ma jaqa' lura.



183. Nikkummissjonaw *carrying capacity study* sabiex, mingħajr ma nagħtu x'nifhmu li rridu b'xi mod nillimitaw in-numru tat-turisti li jżuru pajjiżna, nidentifikaw il-ħtiġiet ta' investiment speċifiku, partikolarment fl-infrastruttura ta' pajjiżna u fl-appell turistiku *fix-shoulder months*, biex nimmassimizzaw il-potenzjal tagħna, u nkun attrezzati għall-volum ta' turisti li jżuruna.
184. Ninvestu – anki bl-użu tal-fondi Ewropej – fi proġetti infrastrutturali u ta' tisbiĥ b'risq il-prodott turistiku ta' pajjiżna. Dawn il-proġetti jkunu jorbtu mal-ħtiġiet ta' ċerti zoni turistiċi.
185. Ngħinu l-operaturi fil-livelli kollha biex dawn isaħħu l-preżenza tagħhom bl-aktar mod effettiv fuq l-internet. Nallokaw riżorsi għat-tiftix ta' swieq ġodda waqt li nsostnu u nżidu l-*marketing* għas-swieq eżistenti. Fejn jirriżulta li jkun vijabbli, nallokaw *budgets* ġodda għas-swieq identifikati, biex niżviluppaw il-preżenza u l-kuntatti ta' pajjiżna ma' dawn is-swieq.
186. Ninkoraġġixxu dawk in-nieċ li jkunu relattivament ġodda u li jġibu turizmu ta' kwalità tul is-sena kollha. F'dawn in-nieċ ninkludu: it-tiġijiet ta' koppji barranin f'pajjiżna, it-turizmu għall-attivitajiet sportivi, it-turizmu reliġjuż u kulturali, u t-turizmu għal skopijiet mediċi. Ma' dawn, naturalment, ma nistgħux ma norbtux it-tisbiĥ fis-settur tal-konferenzi.



JJEN NAGĦŻEL

KWALITÀ AQWA TAL-ĦAJJA

L-impenn tagħna li ntejbu l-kwalità tal-ħajja huwa impenn serju rifless anke fil-pubblikazzjoni 'Kwalità Aqwa tal-Ħajja Għalik' fejn diġà għamilna aktar minn 170 proposta, l-aktar dwar l-ambjent naturali u mibni. Irridu niżguraw li s-soċjetà tagħna ssostni żvilupp u suċċess ekonomiku, tindirizza ħtiġiet soċjali b'mod li ma tgħarraqx l-ambjent, u twassal biex kulhadd ikollu l-kwalità tal-ħajja li tixraqlu.

Irridu nqiegħdu l-edukazzjoni, is-saħħa u s-serħan tal-moħħ tal-persuna fiċ-ċentru tal-politika tagħna, u nikkommettu ruħna li ntejbu l-għajxien fl-irhula u fl-ibliet, bl-apprezzament u t-tgawdija tal-wirt naturali u mibni, u bil-promozzjoni ta' stil ta' ħajja b'saħħitha.

KURA AQWA TAS-SAĦĦA

187. Insibu post adegwat viċin l-Isptar Mater Dei biex nibnu Ċentru għas-Saħħa Mentali ġdid, bħalma bnejna ċ-Ċentru tal-Onkoloġija, biex ma nibqgħux nużaw l-Isptar Monte Carmeli. Nagħtu appoġġ akbar lill-professjonisti, lill-ħaddiema u lill-qraba fil-qasam tas-saħħa mentali, inkluż aċċess aħjar għal servizzi ta' kura temporanja u tim ta' intervent waqt kriżi li jkun imħarreg u attrezzat 24 siegħa kuljum. Niżguraw li tingħata attenzjoni xierqa lill-qraba f'dawk li huma pariri u appoġġ.

188. Nagħtu lura lill-Għawdxin l-Isptar Ġenerali t'Għawdex. Nagħtu lura lill-pubbliku wkoll servizzi oħrajn li għaddew għand il-privat minn wara dahar kulhadd, bħad-dermatoloġija u l-prostetika. Dawk il-persuni li telqu l-impjeg pubbliku biex jingħaqdu ma' VGH jingħataw l-oportunità li jidhlu lura fis-servizz.



189. Niżguraw li Malta ssir ċentru ta' eċċellenza fil-ġlieda kontra d-dijabete, kundizzjoni li tolqot aktar minn 10% tal-popolazzjoni tagħna. L-istrippi tal-monitoraġġ taz-zokkor, u l-mediċini kollha, inkluża l-insulina, nagħtuhom b'xejn lill-pazjenti kollha tad-dijabete tat-tip 2, bħal dawk li għandhom il-kundizzjoni tat-tip 1. Wara konsultazzjoni mal-pazjenti u l-professjonijiet mediċi, naraw kif inhu l-aħjar mod biex nintroduċu l-pompi tal-insulina u l-monitoraġġ kontinwu taz-zokkor. Nistudjaw kemm hemm ħaddiema fid-dipartiment tad-dijabete – li hu żgħir wisq biex ilaħħaq mat-talbiet li jkollu – biex inkabbru s-servizzi tal-edukazzjoni u l-prevenzjoni. Nagħtu wkoll lill-pazjenti l-possibiltà li jagħzlu l-vouchers b'xejn minflok apparat b'xejn.

190. Nindirizzaw, lil hinn mill-isptarijiet tagħna, l-erba' kawzi ewlenin tal-mard u l-imwiet f'pajjiżna, minbarra d-dijabete, biex inkunu nistgħu noffru l-ħarsien u l-kura fid-djar stess, qrib il-komunità fejn tgħix. L-obeżità, il-kanċer, il-mard respiratorju u dak kardjovaskulari jkunu fil-mira ta' programm ta' monitoraġġ u screening biex noffru prevenzjoni u appoġġ fil-komunità, u niżguraw li jkopru d-dixxiplini kollha fil-qasam tal-kura, bħal esperti tad-dieta, podoloġisti, psikoloġisti u konsulenti.

191. Inwaqqfu l-prattika xejn dinjituża li morda bil-kanċer ikollhom imorru jittallbu għall-kemoterapija għand il-Community Chest Fund. Għalhekk, lil dawk li huma morda bil-kanċer nagħtuhom il-kemoterapija li jkollhom bżonn b'xejn.
192. Nipprovdu klinika *one-stop-shop* u multi-dixxiplinari għal dawk li jsofru minn kundizzjonijiet bħall-*fibromyalgia*, ME, MS, *chronic fatigue syndrome* u diżabbiltajiet oħra invizibbli. Is-servizz li qed jingħata bħalissa għal dawn il-kundizzjonijiet hu inadegwat għat-talba li qed ikun hemm.
193. Nindirizzaw l-effett soċjali tal-uġiġh, li dejjem qed jikber. Minhabba nuqqas ta' riżorsi, is-servizzi li qed jingħataw mill-Klinika tal-Uġiġh fl-Isptar Mater Dei qed jirriżultaw f'*waiting list* twila. Ninvestu f'aktar haddiema multi-dixxiplinari, f'kuri tradizzjonali u alternattivi, kliniċi aħjar u servizz fil-komunità aħjar, minbarra fil-Mater Dei.
194. Nindirizzaw l-awtiżmu, partikolarment biex intejbu s-servizzi taċ-Child Development Assessment Unit (CDAU). B'hekk nagħmlu s-servizzi aktar aċċessibbli għall-familji kollha li qed jiffaċċjaw l-isfida ta' din id-diżabbiltà moħbija. Naħdmu id f'id mal-familji, l-esperti u l-għaqdiet volontarji f'dan il-qasam.
195. Nipprovdu l-medikazzjoni neċessarja b'xejn lill-koppji li jkunu se jagħmlu l-proċedura tal-IVF.
196. Inżidu l-valur tal-*voucher* għal dawk li jsofru mill-kundizzjoni tas-*celiac* minn €50 għal €150. Nistudjaw ukoll il-possibilità li nintroduċu sistemi simili għal dawk li jsofru minn mard kroniku ieħor li jkollu bżonn ħarsien speċjali, kemm jekk ikun wieħed ta' dieta kif ukoll ta' apparat jew bżonnijiet oħrajn.
197. Innaqqsu l-ħin tal-ipproċessar fid-Dipartiment tal-Emergenza. Nagħrfu li hemm problema fis-sistema tal-ħruġ, li hi r-riżultat ta' numru ta' eżamijiet mediċi li xi pazjenti jkollhom jagħmlu qabel ma jiddaħħlu jew qabel ma jintbagħtu lura d-dar. Inżidu n-numru ta' *units* għad-deċiżjonijiet kliniċi biex inhallu lill-haddiema mediċi jikkonċentraw fuq il-bżonnijiet tal-pazjenti kritiċi.
198. Nistabbilixxu klinika fid-Dipartiment tas-Saħħa Nazzjonali għall-ħtiġiet tal-ġeneru, bin-nies imħarrġa meħtieġa u nipprovdu t-terapija ormonali u l-operazzjonijiet għall-persuni trans. Nassiguraw li jkollna f'idejna l-aktar medikazzjoni riċenti għall-persuni milqutin mill-HIV.
199. Nintroduċu l-Pre-Exposure Prophylaxis (PrEP) u l-Post-Exposure Prophylaxis (PEP). Nassiguraw li dawn is-servizzi jkunu aċċessibbli għal kulhadd u li jingħataw mingħajr ħlas.



TMEXXIJA MEDIKA AQWA FAVUR IL-PAZJENTI U L-ĦADDIEMA

200. Noffru *tax breaks* u ħlas lura lil dawk il-persuni jew kumpaniji li jagħżlu li jkollhom polza tas-saħħa medika.
201. Ninfurzaw bis-shiħ id-drittijiet minqixin fiċ-Charter tad-Drittijiet tal-Pazjent billi nintroduċu l-ligijiet meħtieġa biex ninfurzaw dawn id-drittijiet. Dawn jinkludu d-dritt li pazjent ifittex awtorizzazzjoni minn qabel biex jieħu kura f'xi istituzzjoni ta' kura f'Malta jew f'xi pajjiż ieħor Ewropew, jekk din il-kura ma tkunx ingħatatlu wara żmien stabbilit.
202. Nagħtu mediċini b'riċetta tat-tabib b'xejn li dawk kollha li jgħixu bil-pensjoni biss minħabba l-età jew xi diżabbiltà.
203. Nagħtu mediċini b'riċetta tat-tabib b'xejn ukoll lil dawk kollha li jsofru minn mard kroniku bħad-dijabete, l-ekżema u l-osteoporozzi, li mhumix irreġistrati bħala diżabbiltà fiżika jew dgħufija konjittiva.
204. Nagħtu prijorità aqwa lill-ħaddiema f'dan il-qasam biex niżguraw li jkun hemm dejjem biżżejjed ħaddiema fis-settur biex jilqgħu għall-bżonnijiet tal-pajjiż fil-qasam tal-kura. Nirrikonoxxu l-kontribut importanti tal-ħaddiema mhux professjonisti, bħall-*carers*, l-assistenti tas-saħħa, u n-*nursing aides*, billi noffrullhom skemi ta' boroż ta' studju u *tax rebates* biex ikomplu jitharrġu u jiżviluppaw. Nagħtuhom *allowances* speċjali regolari marbutin mal-qadi tad-dmirijiet tagħhom. Professjonisti fil-qasam tal-kura ancillari jerġġu jingħataw it-titlu tal-professjoni tagħhom, bħal pereżempju, Fizjoterapisti, Occupational Therapists, eċċ. Niżviluppaw qafas legali li jaħseb għar-rwoli ancillari fil-professjoni tas-saħħa u n-*nursing*.
205. Nagħmlu ftehimiet mal-għaqdiet volontarji, partikolarment dawk fis-saħħa mentali u fil-qasam tal-kura fil-komunità, biex nappoġġjaw ix-xogħol li jagħmlu u nsostnu xogħolhom b'mod attiv. Niżguraw li l-*standards* jinżammu, mingħajr



*“Inkabbbru s-servizz
pubbliku tal-kura primarja
bil-ftuħ ta’ ċentri
tas-saħħa godda”*

L-ebda interferenza jew indhil fl-awtonomija tal-NGOs infushom.

206. Infasslu ftehim kollaborattiv mas-settur privat, sptarijiet, kliniċi, prattiċi privati u anke koperattivi, biex innaqqsu l-istennija u nħaffu l-piż minn fuq is-servizz pubbliku tas-saħħa.

207. Nibdew programm ta’ tkabbir u tisbiħ taċ-Ċimiterju tal-Addolorata u ċimiterji oħrajn biex niżguraw li dawn il-postijiet ikollhom id-dinjità u r-rispett li jixirqilhom. Nonoraw kull konvenju fuq l-oqbra bil-prezz originali ta’ €5,000, u nohorgu offerti biex niżguraw il-manutenzjoni xierqa taċ-ċimiterji kollha.

STIL TA’ HAJJA B’SAAHHITHA

208. Innizzlu l-livell tal-obeżità fuq medda ta’ 10 snin għal dak li hu medju fl-Ewropa, b’miri ċari għal kull perjodu. L-obeżità fost il-Maltin qed dejjem tikber. Nafu li l-obeżità tikkaguna u taggrava ħafna tipi ta’ mard. Nibdew programm nazzjonali bl-involviment tal-partijiet kollha interessati biex nindirizzaw l-obeżità b’mod effettiv. Dan il-programm ikun ċar u b’miri li jistgħu jintlahqu, u jkun jinkludi l-iskejjel, il-kunsilli lokali, id-djar tal-anzjani, kif ukoll is-settur privat u dak pubbliku tas-saħħa. L-għan aħħari jkun li nnaqqsu l-piż żejjed u ntejbu s-saħħa tagħna bħala poplu.

KURA TAS-SAĦĦA EQREB LEJK

209. Inkabbru s-servizz pubbliku tal-kura primarja bil-ftuħ ta' centri tas-saħħa ġodda fit-Tramuntana u fiċ-ċentru ta' Malta.

210. Nagħtu appoġġ lil dawk li jagħzlu li jjeħdu ħsieb il-ġenituri tagħhom f'darhom, jew xi qarib anzjan, jew li jkun qed isofri minn xi kundizzjonijiet fiżika kronika, akuta jew mentali.

L-ISKEJJEL TAGĦNA FIL- BAŽI TAL-EDUKAZZJONI U T-TAĦRIĠ

211. Prijorità tagħna tkun li nroddu lura r-rispett lill-edukaturi u lill-professjoni tal-ġhalliema. Dan nagħmluh billi ntejbu l-kundizzjonijiet tax-xogħol tal-edukaturi b'żidiet fis-salarji; nindirizzaw kwistjonijiet

marbuta mal-piż tax-xogħol tagħhom; noholqu opportunitajiet għal ippjanar u partecipazzjoni f'attivitajiet kollaborattivi u ko-kurrikulari; inżidu l-opportunitajiet għal taħriġ u taħlim professjonali; nagħtu aktar fondi għal taħriġ professjonali kontinwu, inkluż taħriġ barra minn Malta; inżidu r-rizorsi lit-timijiet psiko-soċjali; inżidu u nsaħħu l-appoġġ amministrattiv; innaqqsu l-piżijiet burokratiċi fit-tmexxija u l-immanigjar; u nipprovdu riżorsi għal forom ġodda ta' taħlim bħal *teaching by doing*.

212. Nagħtu appoġġ sħiħ lill-edukaturi f'xogħolhom, u nhallu lill-ġhalliema iġħallmu. Nintroduċu kodiċi ta' mgħiba tajba għall-istudenti fl-iskejjel; insaħħu l-hidma tal-Kunsill għall-Professjoni tal-Ġhalliema sabiex isir l-għaqda professjonali għall-



għalliema; inwaqqfu l-Istitut għall-Mexxejja fl-Edukazzjoni (prinċipali, surmastrijiet, assistenti surmastrijiet, uffiċjali tal-edukazzjoni u diretturi); u nagħtu aktar awtonomija lill-kulleġġi fl-iskejjel tal-Gvern.

213. Nevitaw tibdil radikali ta' politika sabiex ingħibu stabilità fis-sistema edukattiva. Tibdil fil-politika tal-edukazzjoni jinżamm għal minimu assolut u politika għda jew direzzjonijiet għda jidhlu biss biex jindirizzaw htigiet reali u skont ir-realtajiet fl-iskola u fil-klassi. Inwaqqfu Kunsill Malti għall-Iżvilupp fl-Edukazzjoni sabiex l-edukaturi kollha jkollhom vuċi reali fit-tfassil ta' strateġiji u politika nazzjonali dwar l-edukazzjoni u t-taħriġ.

214. Nagħtu lill-iskejjel aktar riżorsi umani billi nħajru għalliema u Learning Support Assistants (LSAs) jirritornaw lura għax-xogħol jew jerġġu jidhlu fil-qasam tal-edukazzjoni, anke bi skemi ta' xogħol flessibbli, u b'hekk noħolqu grupp ta' *relief teachers* u LSAs.

215. Intejbu l-kundizzjonijiet tax-xogħol tal-Learning Support Assistants biex nassiguraw li jiġu impjegati biżżejjed LSAs ħalli kull tifel u tifla *statemented* fl-iskejjel jiġu mogħtija LSA.

216. Insahħu r-relazzjoni mal-iskejjel tal-Knisja u dawk indipendenti biex

nagħtuhom l-appoġġ fit-twettiq ta' hidmithom u jiġu inklużi fl-inizjattivi nazzjonali kollha, b'rispett shiħ lejn l-awtonomija u l-indipendenza tagħhom. Flejjes dovuti mill-Gvern lil dawn l-iskejjel jithallsu fil-ħin.

217. Inneħhu mhux biss iż-żidiet sostanzjali fil-ħlas għall-eżamijiet li kien għamel il-Gvern Laburista fl-2014, iżda saħansitra nneħhu l-ħlas għall-eżamijiet tal-MATSEC. Nikkommettu ruħna li nirvedu l-proċedura tal-assessorjar.

218. Nifthu Visual and Performing Arts School fil-livell sekondarju sabiex nagħtu lil dawk it-tfal b'talent artistiku l-opportunità li jkomplu l-edukazzjoni sekondarja anke billi jikkonċentraw fuq l-iżvilupp tal-potenzjal artistiku tagħhom f'ambjent professjonali u f'qafas formali tal-edukazzjoni.

EDUKAZZJONI AVANZATA U OGĦLA GĦAL HILJET AQWA

219. Nibdw diskussjonijiet dwar il-kundizzjonijiet tal-impjieg tal-għalliema fil-livell post-sekondarju bil-għan li nwertqu l-prinċipju ta' paga ugwali għall-istess xogħol, u niffinanzjaw taħriġ professjonali u sostanzjali kontinwu, inkluż taħriġ barra minn Malta.

220. Nagħtu lill-istudenti u lill-edukaturi fl-MCAST spazji moderni għat-



*“Appoġġ għal taħriġ
kontinwu lill-edukaturi
u aktar riżorsi
għat-tagħlim”*

tagħlim u nagħmlu arrangamenti għal opportunitajiet ta' *placements* barra minn Malta. Nagħtu appoġġ għal taħriġ professjonali kontinwu lill-edukaturi. Nipprovdu aktar riżorsi għat-tagħlim u ngibu f'konklużjoni l-proċess li jwassal sabiex gradwati fl-inġinerija jingħataw il-warrant.

221. L-Istitut għall-Istudji Turistiċi nżommuh f'San Ġiljan, fil-qalba tas-settur turistiku Malti. Nagħtu faċilitajiet moderni lill-edukaturi, lill-istudenti u lill-istaff fl-amministrazzjoni; nagħtu appoġġ għal taħriġ speċjalizzat tal-edukaturi; u nfasslu rabtiet aqwa mal-industrija.

222. Nagħtu lill-Università ta' Malta awtonomija sħiħa amministrattiva u akkademika f'Att dwar l-Università ta' Malta filwaqt li:

- a) nirrikonoxxu 'l-Università bħala inkubatur għal *knowledge-based start-ups*;
- b) inlestu l-kostruzzjoni tal-Post-Doctoral Research Centre;
- c) niffaċilitaw l-estensjoni tal-Fakultà tal-Inġinerija u l-Fakultà tax-Xjenza;
- d) nibdew l-iżvilupp tas-Sustainable-Living Complex li fi ħdanu se jkun

hemm il-Fakultà tal-Edukazzjoni, il-Fakultà għall-Ambjent Mibni flimkien ma' istituti, ċentri u faċilitajiet oħra;

e) nimmodernizzaw il-faċilitajiet sportivi fl-Università; u

f) nibnu *sound stage* għall-iSchool for Performing Arts u l-Institute of Digital Games.

223. Nassiguraw li fl-impenn tagħna li nżidu l-kontribut lejn ir-riċerka, it-teknoloġija, l-iżvilupp u l-innovazzjoni (RTDI) minn 0.6% għal 3% tal-prodott domestiku gross, nagħmlu zieda sostanzjali fl-għajnuna finanzjarja għal studenti li jkunu qed jagħmlu Ph.D.

224. Niġġeneraw aktar investiment privat fl-istituzzjonijiet ta' edukazzjoni avanzata u oġġla billi nwaqqfu skema ta' boroż ta' studju għal studenti Maltin li jsegwu studji f'dawn l-istituzzjonijiet privati mwaqqfa f'Malta. Nibdew diskussjonijiet mal-amministraturi sabiex insibu metodu kif nagħtu appoġġ għal investiment li jstabbilixxi istituti ta' riċerka.

225. Nipprovdu inċentivi sinjifikanti għar-riċerka li tiffoka fuq benefiċċji soċjali, edukattivi, ta' saħħa, serħan il-moħħ u ekonomiċi għall-komunità. Inżidu sa €1 miljun fis-sena l-fond RTDI imwaqqaf fl-Università ta' Malta. Inwaqqfu fond ġdid b'€5 miljuni fis-

sena għal riċerka fit-teknoloġija u fix-xjenzi fiżiċi, applikati u soċjali.

226. Ninvestu fl-edukazzjoni mhux formali billi noholqu *makerspaces* (*hubs* tat-teknoloġija fejn in-nies ikunu jistgħu jiltaqgħu u jkunu kreattivi flimkien) fl-ibliet u fl-irhula madwar il-pajjiż. Dawn jipprovdu għażla ta' ħiliet għall-ħajja, bħal dawk diġitali, lill-komunità. Dan iwassal għal tishih fl-opportunitajiet għall-intrapriżi, l-għaqdiet, il-kunsilli tal-iskejjel u l-kunsilli lokali, fost oħrajn, sabiex jinvestu u jagħtu appoġġ lill-komunità lokali.

227. Nikkonkludu l-proċess ta' rikonoxximent taċ-ċertifikazzjoni tal-LSM għal dawk li kienu kisbu dan iċ-ċertifikat.

IL-KULTURA SSEDDAQ L-IDENTITÀ TAGĦNA

228. Naħtru Ministru responsabbli speċifikament għall-kultura.

229. Naħdmu mill-ewwel biex nassiguraw li niksbu suċċess kbir bil-Valletta 2018. Din l-attività trid tkun vetrina tal-belt kapitali tagħna u wkoll ta' pajjiżna. Nassiguraw li noholqu wirt soċjo-kulturali li jibqa' għat-tul taż-żmien minn dan il-proġett li jrid jgħinna niżviluppaw viżjoni kulturali biex naslu għall-mument meta Malta tospita l-Kapitali Ewropea tal-Kultura għat-tieni darba fis-sena 2031.



*“Nagħrfu li l-aċċess
għall-kultura huwa
dritt universali”*

230. Ninvestu fl-infrastruttura kulturali tagħna li matul iż-żmien għandha tinkludi teatru nazzjonali ġdid, mużew tal-arti kontemporanja u moderna u ċentru tal-arkitettura u d-disinn. Insostnu s-setturi kulturali u kreattivi biex nassiguraw li dawn igawdu stabbiltà u kontinwità.

231. Niflu l-qafas legali preżenti u neliminaw l-idea burokratika li kollox iħares minn fuq għal isfel, biex hekk noħolqu ambjent fejn il-Gvern u l-entitajiet kulturali jaħdmu flimkien.

232. Nagħrfu li l-aċċess għall-kultura huwa dritt universali. Nagħtu d-dritt lil kull min hu rreġistrat bħala

student f'pajjiżna, kull min għandu l-Karta Anzjan u lil dawk li għandhom xi diżabilità, li jżuru s-siti tal-Heritage Malta u l-mużewijiet mingħajr ħlas.

233. Insaħħu l-wirt kulturali bħala aspett importanti tal-identità tagħna u ninvestu fis-Sovrintendenza tal-Wirt Kulturali biex nassiguraw li din tkun tista' taqdi tajjeb il-funzjonijiet tagħha.

234. Ninvestu fit-tigdid ta' lokalitajiet urbani mil-lat kulturali, l-aktar fir-riġenerazzjoni kulturali tal-Cottonera Lines u fl-inħawi tan-Nofsinhar tal-Port il-Kbir.

NINVESTU FL-INDUSTRIJA TAL-FILMS

235. Nibnu Ċentru għall-Films li jiġbor fih il-Malta Film Commission, il-Malta Film Fund, il-Co-Production Fund, u l-facilitajiet professjonali u anċillari. Dan iċ-ċentru jippromovi t-tkabbir tal-industrija lokali tal-films waqt li jiżviluppa, irawwem u johloq materjal ta' kwalità għolja.

236. Niżviluppaw u nimmodernizzaw l-infrastruttura preżenti fl-industrija tal-films, u naraw li sa fl-aħħar isir l-investment fit-tankijiet tal-ilma u li jinbena *sound stage* għdid.

237. Inkabbru l-Malta Film Fund (MFF) għal €2,000,000 u f'dan ikun inkluż il-Co-Production Fund. Naraw li l-proċess kif isiru l-applikazzjonijiet ikun flessibbli u ġust.

238. Inżidu l-inċentiv tal-cash rebate għal 30% (ma' dan jiżdiedu 2% oħra meta Malta tidher bħala Malta) biex hekk tikber il-kompetittività. Indaħħlu wkoll il-*cash rebate* fuq is-servizzi tal-post-produzzjoni, biex hekk jinholqu opportunitajiet ġodda u ftuħ għdid għax-xogħol u għall-investment.

NAGĦMLU L-AMBJENT ELEMENT EWLIENI TAL-PAJJIŻ LI JIXIRQILNA

239. Nagħtu lill-ambjent rikonoxximent u ħarsien kostituzzjonali. Inpoġġuh fil-qalba tal-proċess ta' kull deċiżjoni li nieħdu biex niżguraw li



l-policies tagħna f'kull settur ikunu xprunati mill-għan ewlieni li ntejbu s-sostenibilità u l-kwalità tal-ħajja għal kulhadd.

240. Infasslu strateġija nazzjonali maqbula minn kulhadd għal kwalità aqwa tal-ħajja, b'viżjoni u miri li jaslu sas-sena 2050 u b'mod li jagħmel il-kunsens wiesa' favur l-ambjent wiehed li jorbot il-gvernijiet kollha. Agenda 2050 tindirizza l-aspetti ambjentali b'mod serju, shiħ u li jkun ibbażat fuq l-evidenza. Dan ikun jagħmel parti mill-patt li lesti nagħmlu maċ-ċittadini kollha, inklużi s-soċjetà ċivili u l-partiti politiċi.

241. Niżguraw li l-mudell ekonomiku tagħna jqis l-ambjent bħala prijorità u ma jikkonsidrax aktar lill-ambjent bħala għadu tat-tkabbir ekonomiku, anzi bħala element li jibni ekonomija attraenti u sostenibbli għat-tul. Il-ħarsien ambjentali jagħtina opportunitajiet ġodda u jagħmel il-wirt ambjentali tagħna mhux biss element tal-kwalità aqwa tal-ħajja

imma wkoll kontributur importanti għas-success ekonomiku tagħna.

INHARSU L-WIRT NATURALI U L-BIJODIVERSITÀ TAGĦNA

242. Nagħtu z-zona tal-White Rocks lura lill-pubbliku billi nagħmluha Park Nazzjonali protett minn kull żvilupp, u nibdlu l-parti mibnija f'ekopark fejn il-familji jkunu jistgħu jirrikreaw irwiehhom flimkien.

243. Inwaqqfu struttura nazzjonali ġdida għall-immanigjar tas-siti ta' valur naturali, Natura Malta, li tħares kull zona naturali protetta, u nidentifikaw zoni ġodda x'niproteġu.

244. Inżidu n-numru ta' Żoni Marittimi Protetti, u nestendu dawk eżistenti biex inharsu l-ħajja fil-baħar u nagħtu spinta lin-niċċa turistika importanti tal-ġhadis.

245. Inwaqqfu l-ewwel eko-mużew ta' taħt il-baħar fil-Mediterran, bil-għan li nattiraw aktar turizmu tal-ġhadis u nkattru l-ħajja fil-baħar.

246. Niproteġu l-ambjent taħt il-baħar b'kontrolli aktar stretti fuq l-iskart iġġenerat mill-fish farms, u naraw li dawn jittressqu aktar 'il barra mix-xatt mingħajr aktar dewmien.

247. Nintroduċu gwardjani ambjentali li r-rwol tagħhom prinċipalment ikun li jedukaw lill-pubbliku u li jiżguraw li kulhadd iħares il-wirt ambjentali tagħna.

248. Inniedu pjan nazzjonali għall-protezzjoni tal-widien, bħalma hu Wied Ghomor, bil-għan ewlieni li nirriabilitaw is-sistema tal-widien tagħna, nirrispettaw u nżommu ħajja l-bijodiversità tan-natura li tgħix fihom, u jkunu mħarsin għall-pjaċir ta' kulhadd.



"Nintroduċu gwardjani ambjentali li r-rwol tagħhom prinċipalment ikun li jedukaw lill-pubbliku u li jiżguraw li kulhadd iħares il-wirt tagħna"

INRODDU LURA L-KREDIBILTÀ LILL-AWTORITAJIET AMBJENTALI

249. Niżguraw li l-Awtorità tal-Ippjanar (PA) u l-Awtorità tar-Riżorsi u l-Ambjent (ERA) jiksbu awtonomija ġdida biex ikunu jistgħu jieħdu d-deċiżjonijiet b'mod hieles minn kull indhil politiku li tappan il-ħidma tagħhom taht il-Gvern Laburista. Naraw li għaqdiet volontarji ambjentali jaħtru rappreżentanti tagħhom fil-bordijiet fejn jittieħdu d-deċiżjonijiet ambjentali.

250. Il-protezzjoni tal-ambjent tkun element fil-proċess tal-ippjanar ukoll, wara li dan iddgħajef b'mod

intenzjonali u ċiniku mill-Gvern Laburista. Nirrangaw id-defiċjenzi li nħolqu bil-qasma tal-MEPA u niżguraw li l-ERA tgawdi r-riżorsi meħtieġa biex taqdi d-dmirijiet tagħha.

251. Infasslu Pjan Strateġiku għall-Ambjent u l-Iżvilupp li jkun ċar u razzjonali u li jbidel dak li sar bl-addoċċ dan l-aħħar li ma jħarisx fil-bogħod u li sar bil-għan li jaqdi biss lil min għamlu. Pjan strateġiku ġdid ikun koerenti, trasparenti u jħares fit-tul biex jelimina kull ambigwià u incertezza.

252. Inwaqqfu kull żvilupp illegali u ngawwu r-riżorsi li bihom l-awtoritajiet relevanti jkunu jistgħu



*“Il-protezzjoni tal-ambjent
tkun element sħiħ
fil-proċess tal-ippjanar”*

jagħmlu infurzar effettiv. Infasslu App li tagħmilha ehfef għall-pubbliku li jirraporta kull rimi li jsir bl-addoċċ, u kull żvilupp ħażin jew kull attività illegali ohra.

INTEJBU L-KWALITÀ AMBJENTALI TAŻ-ŻONI URBANI

253. Infasslu Politika Nazzjonali għall-Arkitettura li trawwem apprezzament aħjar tal-wirt arkitettoniku li għandna u li tippromovi l-iżvilupp sostenibbli. Nistabbilixxu sistema volontarja mibnija fuq il-kwalità għar-reviżjoni tad-disinn fi ħdan iċ-Ċentru Nazzjonali għall-Arkitettura u l-Ambjent Mibni.

254. Infasslu Politika Nazzjonali dwar l-iSkyline, wara konsultazzjoni

ma' dawk interessati, u nirvedu l-politika kurrenti dwar l-għoli tal-bini, għax nemmnu li l-iSkyline hu parti mill-wirt komuni tagħna u għalhekk irid ikun imħares.

255. Innaqqsu t-taxxa fuq il-qligħ kapitali għal 5% fuq bini li jkun iċċertifikat bħala Near Zero-Energy Building, u f'dawk il-lokalitajiet li għandhom bżonn ikunu riġenerati bħall-Marsa, il-Hamrun, il-Qawra u Buġibba. Barra minn dan, innaqqsu wkoll it-taxxa tad-dhul fuq il-kirjiet f'dawn l-inħawi minn 15% għal 10%.

256. Nistabbilixxu persentaġġ partikulari mill-VAT miġbur mill-kummerċ f'lokalità u nallokawh għat-titjib fl-infrastruttura pubblika f'dik il-lokalità stess.



"Infasslu politika li trawwem apprezzament aħjar tal-wirt arkitettoniku li għandna u li tippromovi l-iżvilupp sostenibbli"

“Nincentivaw ir-restawr tal-bini storiku u skedat li jinsab fiz-zoni urbani”



NUŻAW AĦJAR U NTEJBU L-WIRT MIBNI TAGĦNA

258. Nincentivaw lis-sidien ta' propjetajiet skedati biex ngħinuhom fil-manutenzjoni tagħhom u ninkoraġġuhom biex kull tant żmien jifthu d-djar tagħhom għall-pubbliku.

259. Nincentivaw ir-restawr u r-rigenerazzjoni tal-bini storiku u skedat li jinsab fiz-zoni urbani billi nistabbilixxu *buffer zones* effettivi u permezz ta' rati preferenzjali meta dan il-bini jinkera għan-negozju bħala ħanut jew bħala bottega artigjanali jew artistika.

260. Nindirizzaw il-problema ta' propjetajiet mhux abitati, speċjalment dawk li qegħdin f'zoni urbani għall-

konservazzjoni jew f'zoni indentifikati għar-rigenerazzjoni. Nintroduċu incentivi biex jinstabu soluzzjonijiet fejn il-postijiet jibqgħu battala minhabba kwistjonijiet ta' wirt u kawżi fil-qrati.

INHARSU Ż-ŻONI BARRA L-IŻVILUPP (ODZ)

261. Naffermaw li aħna kommessi li nipproteġu l-inħawi li huma barra z-zona tal-iżvilupp (ODZ) u li nsalvaw iż-Żonqor mill-iżvilupp billi niddiskutu mal-American University of Malta biex insibulhom sit alternattiv.

262. Inneħhu d-diskrezzjoni li bħalissa għandhom il-Prim Ministru u l-Gvern biex jawtorizzaw żvilupp fuq art ODZ. Minflok, nagħtu l-aħħar kelma



“Nistabbilixxu politika b’viżjoni fejn il-wirt storiku tagħna jkun ikkurat u miżmum tajjeb”

lill-Parlament biex il-proċess ikun verament trasparenti u hieles minn kull abbuż u, b’hekk, l-approvazzjoni tingħata biss jekk ikun hemm approvazzjoni b’kunsens wiesa’. Proġetti kbar ta’ importanza nazzjonali proposti kemm mis-settur pubbliku kif ukoll mis-settur privat u li jkunu rakkomandati għall-approvazzjoni mill-PA, ikollhom bżonn ta’ vot favorevoli ta’ żewġ terzi fil-Parlament. B’hal fil-każ tal-ħatriet pubbliċi, jekk din l-approvazzjoni ma tintlaħaqx wara żewġ votazzjonijiet, maġġoranza sempliċi tkun biżżejjed fit-tielet vot biex dan il-proġett ikun approvat. Dan ifisser li l-Gvern tal-gurnata jkollu iġorr ir-responsabbiltà politika jekk jiddeċiedi li jkompli bil-proġett.

263. Niżguraw li art pubblika fl-ODZ tingħata valur ekonomiku tal-inqas daqs il-valur tal-istess art kieku kienet f’zona ewlenija tal-bini. B’hekk neliminaw l-inċentiv li għandu l-Gvern b’halissa li jċedi l-art għal skopijiet spekulattivi.
264. Ma nħallux li ssir reklamazzjoni tal-art għal skopijiet spekulattivi.
265. Nistabbilixxu politika b’viżjoni għall-pajsaġġ (landscape) li jkun ikkurat u miżmum tajjeb, u li tfttex li tgħaqqad flimkien iz-zoni ODZ waqt li tistudja dawk l-iżviluppi li jistgħu jgħarrqu l-pajsaġġ.



NIMMANIĠJAW IR-RIŻORSI TAGĦNA AĦJAR

266. Nikkonsultaw ma' dawk kollha interessati biex infasslu qafas għal Politika Nazzjonali dwar l-Ilma, biex tingabar l-informazzjoni, isir studju u ssir analiżi tas-sitwazzjoni preżenti. Naraw x'tista' tkun id-domanda u l-provvista għas-snin li ġejjin biex naġġornaw il-Pjan Nazzjonali dwar l-Ilma li għandu jinkludi l-konservazzjoni tal-ilma u t-titjib tal-kwalità tal-ilma fil-gżejjer Maltin.
267. Naqtgħu l-ġenerazzjoni ta' skart żejjed u l-inefficijenzi fl-immaniġjar tal-iskart – haġa li kienet qed tiġri taħt il-Gvern Laburista – biex fi żmien hames snin nilhqu l-obbligi Ewropej

u internazzjonali li għandna. Inniedu proċess ta' konsultazzjoni nazzjonali biex nagħmlu l-aħjar għażliet fil-metodi tar-rimi tal-iskart, inkluża d-deċiżjoni li qed tkun studjata bħalissa dwar kif jingħażel l-iskart halli minnu nipproduċu l-enerġija.

NIFS AĦJAR B'ARJA AKTAR NADIFA

268. Naġġornaw u nhaddmu l-Pjan għall-Kwalità Aħjar tal-Arja. Nagħmlu studju fuq l-apparat u l-vetturi tal-Gvern biex niżguraw li dawn jithaddmu skont *l-istandards* stabbiliti dwar id-dħaħen u l-ħsejjes. Nimplimentaw strategija biex jinbidlu l-vetturi tad-dipartimenti tal-Gvern għal oħrajn li jaħdmu bl-elettriku. Infasslu pjan ta' hames snin biex nistabbilixxu postijiet madwar il-pajjiż imnejn il-pubbliku jkun jista' jiċċarġja l-karozza elettrika tiegħu b'enerġija mix-xemx u mingħajr ħlas.
269. Indaħħlu liġi kontra l-użu ta' apparat li jipproduċi ħsejjes qawwijn wisq jew li jarmi minnu dħaħen u sustanzi perikolużi fis-siti tal-kostruzzjoni. Noffru incentivi fiskali lill-kumpaniji fl-industrija tal-bini biex ngħinuhom itejbu l-istandards ambjentali tagħhom, l-aktar fejn jidhru l-vetturi u l-apparat li jużaw fix-xogħol tagħhom.
270. Innaqqsu t-tniġġis fl-arja u l-ħsejjes billi nimplimentaw in-Noise Prevention and Control (Framework)



*“Nħaddmu pjan għall-kwalità
aħjar tal-arja. Niżguraw
l-istandards stabbiliti dwar
id-dħaħen u l-ħsejjes”*

Regulations, anki billi naraw li l-bord imwaqqaf apposta biex jikkontrolla l-ħsejjes (Noise Control Board) jiffunzjona tajjeb.

271. Nintroduċu mezzi, wara li jkunu saru l-konsultazzjonijiet mal-industrija, biex nevitaw il-ħela tal-ġebela. Nidentifikaw sit fejn ikunu jistgħu jittieħdu materjali u elementi li jżarmaw mill-bini ħalli dawn ikunu jistgħu jintużaw f'siti oħra.

NIPPRODUĊU, NIXTRU U NUŻAW L-ENERĠIJA AKTAR BIL-GĦAQQAL

272. B'effett immedjat, innaqqsu l-prezzijiet tal-petrol u d-diesel b'5 ċenteżmi fil-litru. Nintrabtu li dawn il-prezzijiet inżommuhom taħt il-medja tal-UE tul il-legiżlatura.

273. Nixtru l-elettriku mill-orħos sors kif jaqbel lill-poplu Malti u Għawdxi. L-orħos sors bħalissa hu l-*interconnector* ma' Sqallija. Dak li niffrankaw fix-xiri tal-elettriku ngħadduh direttament lill-konsumatur f'inċentivi ġodda biex nipproduċu enerġija nadifa u billi nnaqqsu l-kontijiet tal-elettriku.

274. Malajr kemm jista' jkun, inneħħu t-tanker tal-LNG minn Marsaxlokk u nibdew naħdmu mill-ewwel fuq il-pipeline tal-gass minn Sqallija, kif kien diġà ppjanat mill-Gvern Nazzjonalista ta' qabel. B'hekk nassiguraw li Malta tkun imqabbda man-network Ewropew tal-gass.

275. Inwettqu l-obbligu li Malta hi marbuta bih li, sas-sena 2020, 10%



tal-enerġija li nużaw inkunu qed niġġenerawha minn sorsi alternattivi. Dan il-pjan ikun jinkludi strateġiji biex nużaw il-qawwa tax-xemx fid-djar u wkoll fil-binjiet kummerċjali. Nagħtu grants biex wieħed ikun jista' jinvesti fl-enerġija alternattiva. Nagħtu, fejn ikun meħtieġ, feed-in tariffs vantaġġjużi lill-konsumaturi. Fuq il-bjut tal-binjiet pubbliċi u fiz-zoni industrijali, inwaħħlu pannelli solari.

IT-TIBDIL FIL-KLIMA U L-EFFIĊJENZA FL-ENERĠIJA

276. Nindirizzaw u nikkoreġu l-fatt li Malta hi l-uniku stat membru tal-UE li mhuwiex jilhaq il-miri fit-tliet oqsma

tad-direttiva Climate and Energy 2020 tal-Unjoni Ewropea: it-tnaqqis tal-gassijiet serra, l-użu tal-enerġija alternattiva u l-effiċenzja li din toffri.

277. Innaqqsu l-produzzjoni tas-CO₂ fl-oqsma kollha, l-aktar fil-qasam tat-trasport billi ndaħħlu miżuri skont it-Transport Master Plan, billi ninkoraġġixxu lill-pubbliku juża anqas il-karozzi privati.
278. Nintroduċu drittijiet lill-konsumatur marbutin mal-qasam tal-enerġija mix-xemx. Nagħtu kumpens lil min jittella' bini quddiem il-propjetà tiegħu b'mod li titgħattielhu x-xemx bħala sors ta' enerġija.
279. Nesploraw immedjatament il-possibbiltà li nadottaw teknoloġija innovattiva biex niproduċu enerġija mix-xemx f'wiċċ it-toroq tagħna, fil-carparks u fi spazji miftuhin. Dan il-qasam fih potenzjal kbir tasew



għaliex jagħtina ċ-ċans nutilizzaw l-ispazji limitati ta' pajjiżna u x-xemx abbundanti tagħna.

280. Nagħtu incentivi għall-ħolqien ta' *green roofs* li għandhom jagħtu sehem importanti biex innaqqsu l-konsum tal-enerġija fil-propjetajiet tagħna billi nagħtu tax rebates lill-kumpaniji (il-fabbriki, l-uffiċini, il-ħwienet il-kbar, eċċ.) li jadottaw din is-sistema u li jippermettu l-bjut tagħhom jintużaw bħala spazju għar-rikreazzjoni.


NINDIRIZZAW B'MOD SERJU L-PROBLEMA TAT-TRAFFIKU: SISTEMA TA' METRO

281. Nindirizzaw il-problema tal-mobilità maħluqa mit-traffiku fit-toroq tagħna. Għalhekk, immedjetament, nibdew naħdmu biex nibnu sistema alternattiva tat-trasport pubbliku. Din tkun sistema ta' metro li taħdem sew fuq l-art kif ukoll taħt l-art, skont il-lokalità. Din tkun sistema aktar nadifa, eħfef fil-velocità, waqt li ssebbha u ssaħha it-trasport pubbliku f'pajjiżna. Din is-sistema tkun taqdi ċ-ċentri urbani ewlenin, kif ukoll tgħaqqad iż-żewġ gżejjer ta' Malta u Għawdex flimkien.
282. Infasslu Pjan Nazzjonali għall-Infrastruttura fuq medda ta' numru ta' snin. B'hekk, is-sistema tal-metro tkun parti minn investiment aktar wiesa' u qawwi li tassew johloq

sistema tat-trasport imħallta mifruxa fuq network bil-metro, bix-xarabank, bit-trasport ċirkulari fil-lokal, bid-dgħajjes, bir-rota u bil-passaġġi għall-pubbliku.

283. Il-Pjan Nazzjonali għall-Infrastruttura jkun ikopri l-bini u l-manutenzjoni tat-toroq arterjali u residenzjali u jgħib it-toroq tal-pajjiż għal-livell li hu mistenni minn pajjiż modern.
284. Nimplimentaw immedjetament din is-sistema ppubblikata fid-dokument tagħna 'Innaqqsu l-Kongestjoni tat-Traffiku – Il-Mizuri Immedjati' biex hekk nindirizzaw il-kongestjoni qawwija tat-traffiku li tant tħabbatna fit-toroq tagħna, u li taffettwalna





*“Il-Pjan Nazzjonali
għall-Infrastruttura
jkun ikopri t-toroq
arterjali u residenzjali
u jgħib it-toroq
tal-pajjiż għal-livell
li hu mistenni minn
pajjiż modern”*

ħażin saħħitna u l-bilanċ bejn il-ħajja u x-xogħol, minbarra li taffettwa u tiswa ħafna flus għall-ekonomija tagħna.

285. Nagħmlu b'xejn it-trasport tal-iskejjel għall-istudenti kollha u wkoll għall-għalliema. Hekk inkunu qed inwarrbu d-diskriminazzjoni ma' dawk li jattendu l-iskejjel tal-Knisja jew indipendenti. B'dan il-mod inkunu qed innaqqsu b'mod sostanzjali n-numru ta' karożzi privati fit-toroq tagħna fl-aġar ħinijiet għat-traffiku.

286. Nipprovdu t-trasport pubbliku mingħajr ħlas għal kull min għandu l-Karta Anzjan u għal dawk bl-Istudent Card. Indaħħlu inċentivi finanzjarji għal kategoriji partikolari li jużaw it-trasport pubbliku bħal,

pereżempju, skemi għall-impjegati u għal min iħaddem, eż. flexitime, garanzija li l-ħaddiem jitwassal lura d-dar bla ħlas, skemi tat-trasport pubbliku, pooling tal-karożzi u l-vannijiet, pjani tal-ivvjaġġar għall-ħaddiema, u skedi tax-xogħol li jikkumplimentaw lil xulxin.

287. Bħala parti mit-titjib fil-kwalità tal-infrastruttura, ninvestu fit-titjib tal-kundizzjonijiet għal dawk li jużaw ir-rota u wkoll għal dawk li jimxu. Nieħdu ħsieb il-bankini u naraw li jitħawlu sigar biex jipprovdu d-dell. Niprovdu bankijiet fuq il-bankini u fil-passaġġi biex wieħed, speċjalment min hu anzjan, isib fejn jistrieħ waqt li jkun miexi. Noħolqu wkoll passaġġi għar-roti u toroq li jkunu partikolarment sikuri għat-trasport

tat-tfal tal-iskola. Naraw ukoll li noholqu iżjed incentivi għal min juża r-rota.

288. Indaħħlu skema ġdida biex titnaqqas il-liċenzja tal-karozza b'mod proporzjonali għal dawk il-karozzi li jintużaw biss fi tmiem il-ġimgħa. B'hekk, liċenzja li tiswa €700 fis-sena tista' tinżel għal €100 jekk dik il-karozza tkun tintuża biss nhar ta' Hadd.
289. Nestendu l-iskont ta' 40% fuq it-taxxa tar-registrazzjoni tal-karozzi li jintużaw biss nhar ta' Hadd mhux biss għal karozzi ta' valur għoli, imma għal kull karozza biex hekk dak li jkun jincentiva ruħu juża l-karozza tiegħu fi tmiem il-ġimgħa biss u jinqeda bit-trasport pubbliku fil-ġranet tax-xogħol.
290. Ninkoraġġixxu l-użu ta' skema tal-assigurazzjoni *pay-as-you-drive*. Din l-iskema tgħin lil sid il-karozza jirċievi lura ċertu hlas jekk ma jużax il-karozza tiegħu ta' spiss.
291. Ninkoraġġixxu lis-sidien ta' karozzi antiki biex jiskrappjawhom u nagħtuhom voucher ta' €2,000. Dan il-voucher ikunu jistgħu jużawh bħala skont fuq ir-registrazzjoni tal-karozza l-ġdida, sakemm din il-karozza ma jkollhiex aktar żmien minn erba' snin. Din l-iskema tagħmilha eħfef għal dawk li għandhom karozza qadima biex jibagħtuha għall-iskrapp minhabba li din tkun ingħatat valur



tajjeb ta' €2,000. Din l-iskema tagħmilha attraenti għas-sidien biex ma jitilqux il-karozza qadima tagħhom fit-triq. Ukoll, b'din l-iskema, jonqos in-numru ta' karozzi qodma mit-toroq.

IL-BDIEWA, IR-RAĦĦALA U S-SAJJIEDA: KONTRIBUTURI AMBJENTALI

292. Naħtru Ministru responsabbli mill-Biedja u s-Sajd. Il-Ministeru jopera direttament miċ-Ċentru tar-Riċerka fl-Għammieri, bil-preżenza ta' uffiċċju f'Marsaxlokk biex jintlaħaq faċilment mis-sajjieda. Ukoll, ikun hemm uffiċċju Għawdex biex jintlaħaq mill-bdiewa, mir-raħħala u mis-sajjieda Għawdxin.



“Nagħtu l-ghajnuna biex is-settur tal-agrikultura jkompli jikber tul is-snin”

293. Indaħħlu helpline biex il-bdiewa, ir-rahħala u s-sajjieda jkollhom linja diretta mal-esperti f'diversi oqsma relatati ma' dawn is-setturi, anki dwar il-politika nazzjonali dwar l-agrikultura, u r-riformi u r-regolamenti li jkunu se jaffettwaw lis-settur, kemm nazzjonali kif ukoll Ewropej.

294. Nagħtu konsulenza bħala għajnuna lill-bdiewa, lir-rahħala u lis-sajjieda kif jimlew il-formoli għall-ksib tal-fondi mill-UE.

295. Ngħinu lill-bdiewa u lir-rahħala jiddiversifikaw u jsiru aktar kompetittivi. Fl-istess hin, jingħata aktar valur lill-prodott Malti.

L-AGRIKOLTURA

296. Nattwaw sistema ġusta għall-klassifikazzjoni tal-bdiewa u r-rahħala, ibbażata kemm fuq id-dhul

tagħhom kif ukoll fuq l-ammont ta' raba' maħdum biex tkun tista' tingħata għajnuna effettiva. B'dan il-mod, is-settur ikun qiegħed jingħata l-ghajnuna biex ikun jista' jiġi fuq saqajh u jkompli jikber tul is-snin.

297. Nassiguraw trasparenza shiħa fil-katina tal-provvista tal-prodotti agrikoli, mill-għalqa sa fuq il-mejda, bl-applikazzjoni ta' monitoraġġ tal-prezzijiet tul il-katina tal-provvista kollha, biex jiġu salvagwardati l-interessi tal-bdiewa, tal-pitkala, tal-bejjieġha, u fl-aħħar mill-aħħar, tal-konsumatur. B'hekk, tal-ewwel ikollhom qligħ ġust għal hidmithom waqt li l-konsumatur ikollu għażla ta' prodotti agrikoli tal-aqwa kwalità bi prezzijiet tajbin.

298. Niffacilitaw it-trasferiment ta' art agrikola bejn bdiewa żgħażaġh, bdiewa attivi u bdiewa li jkunu lesti

jitttrasferixxu r-raba' tagħhom biex tigi kkonsolidata l-art agrikola.

299. Neżentaw applikazzjonijiet għal strutturi agrikoli mill-ħlasijiet tal-ippjanar tal-iżvilupp.

300. Nagħtu rata sussidjata għall-qbiela u ċ-ċens fuq l-irziezet u strutturi oħra agrikoli li huma mibnjin fuq art tal-gvern.

301. Inneħħu t-taxxa tas-suċċessjoni fuq art u strutturi agrikoli, kif ukoll fuq irziezet li jintirtu fil-familja.

302. Nistudjaw il-problema li, minħabba l-insularità ta' pajjiżna, ir-raħħala tagħna qed iħabbtu wiċċhom ma' prezzijiet oġhla għax-xiri ta' ġwież minn barra l-pajjiż, sabiex tinstab soluzzjoni li thalli r-raħħala tagħna jikkompetu ma' raħħala tal-Unjoni Ewropea abbażi ta' kundizzjonijiet ġusti.

303. Noħolqu strateġija nazzjonali biex l-iskart agrikolu f'diversi forom jingħata valur halli jiġi ttrasformat f'riżorsi alternattivi, bħal f'fertilizzant organiku u f'enerġija rinnovabbli.

304. Nistudjaw metodi kif strutturi b'integrated PV panels jikkumplementaw skopijiet agrikoli ġenwini biex jinkoraġġixxu l-bdiewa u r-raħħala halli jkunu attivi f'dawn il-mudelli agrikoli innovattivi.

305. Noħolqu skema sabiex is-settur agrikolu u s-settur turistiku jibbenefikaw mill-potenzjal ta' xulxin.

306. Inniedu kampanja nazzjonali marbuta ma' labelling ta' prodotti bħall-frott, il-ħalib, il-ħaxix, il-laħam, kemm impurtati kif ukoll lokali, biex filwaqt li jinqatgħu l-abbużi, il-konsumatur ikollu s-serħan tal-moħħ mill-prodotti li jkun qed jixtri.

IS-SAJD

307. Nibdw minnufih il-proġett tal-bini ta' breakwater, kemm fil-Ponta tal-Qreiten kif ukoll fin-naħa ta' Delimara, biex dawn ikunu jistgħu jilqgħu għall-ħtiġijiet tas-sajjieda.

308. Naħdmu mal-Koperattivi tas-Sajd biex l-ispazju fil-Pixkerija jkun adattat għall-ipproċessar tal-ħut. B'hekk, dan is-settur isir aktar kompetittiv fis-swieq lokali u internazzjonali.

309. Nagħmlu ċensiment serju tas-sajjieda li jqis id-diversi fatturi, fosthom il-mestier differenti tas-sajjieda, biex tkun tista' tingħata għajjnuna effettiva lill-komunitajiet tas-sajd.

310. Il-kwoti jibqgħu jiġu ttrasferiti mal-opri tal-baħar, iżda jinħoloq inċentiv fejn is-sajjieda l-ġodda li ma għandhomx opra tal-baħar, liċenzja jew kwota, ikunu megħjuna biex jistgħu jaqilgħu l-għajxien tagħhom.



“Nagħmlu l-investiment meħtieġ sabiex s-sajjeda jkomplu xogħolhom bl-aqas xkiel possibbli”

311. Nagħmlu l-investiment meħtieġ biex nimmodernizzaw il-*Hardstanding Facility* halli jkunu jistgħu igawdu minnha s-sajjeda kollha mingħajr spejjeż żejda.

312. Nagħmlu l-manutenzjoni u l-organizzazzjoni tal-iskalini għall-opri tal-baħar.

INFIARSU L-ANIMALI

313. Inqawwu l-liġi u l-awtoritajiet fis-settur billi nżidulhom ir-riżorsi, anki r-riżorsi umani. Intejbu l-partecipazzjoni tal-pubbliku u nżidu l-infurzar tal-multi fil-każijiet fejn ikun hemm abbuż fuq l-animali. Ukoll, intejbu s-servizz ta' emergenza.

314. Noħolqu Kunsill Nazzjonali għall-Ħarsien tal-Animali bil-partecipazzjoni tal-esperti fil-qasam u wkoll bl-għajjnuna tar-rappreżentanti tal-NGOs. Il-Kunsill ikun jista' jippromwovi d-drittijiet tal-animali, il-liġijiet favurijhom, u l-interess tagħhom fis-sistema legali tagħna.

315. Indaħhlu skemi biex jitnaqqas in-numru ta' animali jiġru barra. Ukoll, inżidu l-iskemi tat-tiswija tal-animali, waqt li nagħmlu ċ-ċippa mandatorja.

316. Nipprovdu l-assistenza lis-santwarji tal-animali, l-aktar fil-każ ta' dawk li jkunu se jagħlqu, u nżidu r-riżorsi tal-linja 1718 li tiegħu ħsieb tiġbor l-animali mejtin mit-toroq. Intejbu

l-kundizzjonijiet tax-Xelter għall-
ħarsien tal-Annimali.

317. Nibnu ċimiterju tal-annimali u wkoll
krematorju, u nassiguraw li dawn
jaqdu l-bżonnijiet tal-annimali kollha.

318. Nipprojbixxu l-użu tal-kullari elettrici
(*shock collars*) u jkun illegali li wieħed
iżomm kelb marbut biċ-ċinga l-hin
kollu.

319. Naħdmu biex neliminaw mis-suq
lokali l-veleni u l-pestiċidi li jagħmlu
ħsara lill-annimali u nibdluhom
b'alternattivi li mhumiex velenużi u
perikolużi.

320. Indaħhlu liġijiet aktar stretti dwar
l-annimali eżotiċi li jinżammu f'Malta,
u jsiru żjarat għal għarrieda bil-
veterinarju fuq il-post.

321. Naħdmu fuq kampanja edukattiva
nazzjonali immirata għall-etajiet
u s-setturi kollha tas-soċjetà biex
inkabbru l-għarfien dwar il-ħarsien
tal-annimali. Norganizzaw sessjonijiet
ta' informazzjoni fil-lokalitajiet dwar
kif l-annimali jistgħu jgħinu għal skop
ta' terapija fl-iskejjel, fl-isptarijiet,
fid-djar għall-anzjani u fil-facilitajiet
korrettivi, kif ukoll dwar kif jistgħu
jitjiebu l-facilitajiet għas-servizzi tal-
guide dogs.

*"Nipprovdu l-assistenza
lis-santwarji tal-annimali
u nżidu r-rizorsi
f'dan is-settur"*





PROGRAMM ELETTORALI 2017




Jien naghzel
Malta.